



‘राहुल की मुख्य समस्या है वे “हैंड्स ऑन” लीडर नहीं हैं’

और ना ही उनके पास ऐसे नेता हैं, जो भाजपा नेताओं जैसा माइक्रो मैनेजमेंट कर सकें और रणनीति बना सकें

-रेणु मित्तल-
-राष्ट्रदूत दिल्ली ब्यूरो-
नई दिल्ली, 18 नवम्बर। बिहार में मिली हार से ध्यान हटाने और यह दिखाने के लिए कि कांग्रेस नेतृत्व आने वाले साल में विभिन्न राज्यों में होने वाले चुनावों और उनसे जुड़े मुद्दों पर सक्रिय है, कांग्रेस ने आज एसआईआर पर एक बैठक की। इसमें उन 12 राज्यों के वरिष्ठ नेताओं और पदाधिकारियों को बुलाया गया, जहाँ चुनाव आयोग ने एसआईआर लागू किया है।

बिहार में क्या गलत हुआ, किसकी जिम्मेदारी थी, किसकी जवाबदेही तय होनी चाहिए-इन सवालों पर न तो कोई विश्लेषण हुआ, न आत्ममंथन, न तथ्य-जांच, न चिंतन-मनना ऐसा लग रहा है, मानो रात गई, बात गई वाला रवैया अपना लिया गया है।

बिहार के नेताओं को दिल्ली बुलाकर यह पूछने की भी जरूरत नहीं समझी गई कि वहाँ ऐसी स्थिति क्यों बनी और पार्टी 61 में से सिर्फ 6 सीटें ही क्यों जीत पाई। पीसीसी अध्यक्ष और

■ कांग्रेस के एक वरिष्ठ नेता ने तो यहाँ तक कहा कि कांग्रेस नेताओं में एसआईआर से निपटने के प्रति ना तो गंभीरता है ना ही इच्छा शक्ति। वे ध्यान भटकाने के लिए सिर्फ दिखावा करते हैं।

■ उक्त नेता ने कहा, ऐसे नेताओं की वजह से जिला स्तर पर सशक्त अध्यक्ष नियुक्त करने का राहुल का सपना भी बदहाल है। क्योंकि ये नेता खुद मैदान छोड़ना नहीं चाहते और ना ही नए लोगों को आगे आने देना चाहते हैं, वे सिर्फ अपने वफादारों को ही नियुक्त करवाना चाहते हैं, ताकि नियंत्रण उनके हाथों में रहे।

■ एसआईआर के मसले पर बुलाई गई 12 राज्यों के पार्टी पदाधिकारियों की बैठक से ऐसा लगता है कि कांग्रेस के लिए बिहार की हार “रात गई बात गई” की तरह है। बिहार की हार पर चिंतन मनन तो दूर बिहार के नेताओं को बुलाकर कारण तक नहीं पूछे गए।

सीएलपी अध्यक्ष दोनों चुनाव हार गए, जहाँ पूर्व पीसीसी अध्यक्ष, जिन्हें राहुल गांधी और उनकी टीम ने तेजस्वी यादव और आरजेडी के क़रीब होने के कारण

निशाना बनाया था, अब कांग्रेस नेतृत्व के खिलाफ बोल रहे हैं।

पार्टी ने तय किया है कि दिसंबर की शुरुआत में रामलीला मैदान में

एसआईआर मुद्दे पर एक बड़ी रैली की जाएगी।
जब मुकुल वासनिक ने निचले स्तर प्रभारी तक सभी स्तरों पर जवाबदेही तय करने की बात उठाई, तो कहा गया कि हाँ, यह किया जाना चाहिए।

ब्लॉक स्तर पर संगठन पूरी तरह बिखरा हुआ है, और संगठन को दुरुस्त करने की कोई कोशिश नहीं हुई है।

राहुल गांधी का सपना था कि ज़िले के अध्यक्ष पूरी ताकत और अधिकार के साथ नियुक्त हों, लेकिन यह सपना भी बदहाल अवस्था में है। राज्य के वरिष्ठ नेता मैदान छोड़ना नहीं चाहते और वे नए लोगों को आगे आने नहीं दे रहे। सभी ने मिलकर यही सुनिश्चित किया है कि उनके ही वफादारों को ग़द मिले, ताकि नियंत्रण उन्हीं के पास रहे।

एक वरिष्ठ नेता के मुताबिक, कांग्रेस नेताओं में एसआईआर के मसलों से निपटने का न तो विवेक है न ही गंभीरता और न ही इच्छा शक्ति, वे (शेष अंतिम पृष्ठ पर)

चिली की पूर्व राष्ट्रपति को इंदिरा गांधी शांति पुरस्कार

नयी दिल्ली, 18 नवंबर। चिली की पूर्व राष्ट्रपति एवं प्रमुख मानवाधिकार कार्यकर्ता मिचैल बाचले को शांति, निरस्त्रीकरण और विकास के लिए 2024 का इंदिरा गांधी पुरस्कार प्रदान किया जाएगा।
पुरस्कार समारोह बुधवार को यहाँ जवाहर भवन राजेन्द्र प्रसाद रोड में आयोजित किया जाएगा। पुरस्कार के तहत 25 लाख रुपए की राशि और प्रशस्ति पत्र दिया जाते हैं।
पूर्व राष्ट्रीय सुरक्षा सलाहकार शिवशंकर मेनन की अध्यक्षता वाले

■ दिल्ली के जवाहर भवन में सोमवार को पुरस्कार प्रदान किया जायेगा।

अंतरराष्ट्रीय निर्णायक मंडल ने प्रमुख मानवाधिकार कार्यकर्ता तथा चिली की पूर्व राष्ट्रपति मिचैल बाचलै को 2024 के इस पुरस्कार के लिये चुना था। उन्हें कल यहाँ अत्योजित समारोह में यह पुरस्कार प्रदान किया जाएगा। समारोह में कांग्रेस संसदीय दल की नेता सोनिया गांधी, पार्टी अध्यक्ष मल्लिकार्जुन खरगे, पूर्व अध्यक्ष राहुल गांधी सहित, कई प्रमुख नेताओं के मौजूद रहने की संभावना है।

बिहार में भाजपा विधायक दल के नेता का चुनाव आज

नयी दिल्ली, 18 नवंबर। भारतीय जनता पार्टी (भाजपा) के संसदीय बोर्ड ने मंगलवार को बिहार में पार्टी विधायक दल का नेता चुनने के लिये वरिष्ठ पार्टी नेता और उत्तर प्रदेश सरकार में कैबिनेट मंत्री केशव प्रसाद मौर्य को पर्यवेक्षक, केन्द्रीय मंत्री अर्जुन मेघवाल और पूर्व केन्द्रीय मंत्री साध्वी निरंजना ज्योति को

■ भाजपा संसदीय बोर्ड ने केशव प्रसाद मौर्य को पर्यवेक्षक नियुक्त किया।।

सह पर्यवेक्षक नियुक्त किया गया है। इन तीनों नेताओं की मौजूदगी में बुधवार को पटना में भाजपा दल का नेता चुना जाएगा। ज्ञात रहे कि बिहार विधानसभा चुनाव में भाजपा ने 89 सीटें जीती है।

सूत्रों के अनुसार, भाजपा के विधायक दल की बैठक बुधवार को अभी भी कई अड़चनें बनी हुई हैं, क्योंकि मोदी सरकार पर अमेरिका के कृषि और डेयरी उत्पादों के लिए घरेलू बाजार खोलने का भारी दबाव है।

गोयल ने जोर देकर कहा कि इस समझौते में किसानों और मछुआरों के

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 18 नवंबर। अमेरिका से लंबे समय तक एलपीजी खरीदने पर सहमति बनने के बाद, वाणिज्य और उद्योग मंत्री पीयूष गोयल ने आज उम्मीद जताई कि भारत जल्द ही संयुक्त राज्य अमेरिका के साथ प्रस्तावित व्यापार समझौते को लेकर अच्छी खबर सुना सकता है। उन्होंने सावधानी बरतते हुए कहा कि यह तभी होगा, जब यह समझौता न्यायसंगत, उचित और संतुलित होगा।

सूत्रों ने बताया कि अमेरिकी बाजार से एलपीजी खरीदने की भारत की सहमति के बाद शीघ्र ही व्यापार समझौते की संभावना बढ़ गई है, लेकिन अभी भी कई अड़चनें बनी हुई हैं, क्योंकि मोदी सरकार पर अमेरिका के कृषि और डेयरी उत्पादों के लिए घरेलू बाजार खोलने का भारी दबाव है।
गोयल ने जोर देकर कहा कि इस समझौते में किसानों और मछुआरों के

20 नवंबर को दसवीं बार मुख्यमंत्री पद की शपथ लेंगे नीतीश

पटना के गांधी मैदान में होगा भव्य समारोह, प्र.मंत्री मोदी भी शामिल होंगे

-श्रीनंद झा-
-राष्ट्रदूत दिल्ली ब्यूरो-
नई दिल्ली, 18 नवंबर। विधानसभा अध्यक्ष का पद भाजपा को दिए जाने के बारे में फैसला हो जाने के बाद, अब सवाल यह है कि जनता दल (यू) 20 नवंबर को नए बिहार मंत्रिमंडल के शपथ ग्रहण से पहले, गृह विभाग अपने पास रखना सुनिश्चित कर पाएगा या नहीं।

सरकार के गठन से पहले, जेडीयू के वरिष्ठ नेता संजय झा और लल्लन सिंह ने गृह मंत्री अमित शाह से मुलाकात की। इस दौरान भाजपा अध्यक्ष जे.पी. नन्दा भी मौजूद थे। समझा जाता है कि भाजपा नेताओं ने साफ कह दिया है कि पार्टी विधानसभा अध्यक्ष का पद नहीं छोड़ेगी, और साथ ही, उन्होंने गृह विभाग भी भाजपा को देने की मांग की है। पिछली सरकार में यह विभाग मुख्यमंत्री नीतीश कुमार के पास था।
शपथ ग्रहण समारोह पटना के गांधी मैदान में पूरी भव्यता के साथ

■ स्पीकर का पद तो भाजपा ने येन-केन-प्रकारेण हासिल कर लिया है। पर, जद (यू) गृह मंत्रालय छोड़ने को तैयार नहीं है। गत सरकार में गृह मंत्रालय नीतीश कुमार के पास ही था।

■ पिछली बार भाजपा के 74 विधायक थे और जद (यू) के 43, इसलिए तब भाजपा के पास 22 मंत्री पद थे और जद (यू) के पास 12 मंत्री ही थे। पर, इस बार जद (यू) की सीटें (85), भाजपा की सीटों (89) के बराबर हैं। इसलिए जद (यू) ज्यादा समझौता नहीं करेगी।

■ यही नहीं, इस बार सहयोगी दलों का प्रदर्शन भी अच्छा रहा है और उनकी भी मांग बढ़ी है। चिराग पासवान ने अपनी पार्टी के लिए तीन पद मांगे हैं, उन्हें दो के लिए मनाने की कोशिश की जा रही है।

आयोजित किया जा रहा है, जिसमें प्रधानमंत्री नरेन्द्र मोदी, गृह मंत्री अमित शाह, रक्षा मंत्री राजनाथ सिंह और केन्द्रीय मंत्री धर्मेन्द्र प्रधान जैसे शीर्ष भाजपा नेता मौजूद रहेंगे। ये नेता बुधवार

को पटना पहुँचेंगे।
नई सरकार में भाजपा को 16 मंत्री पद मिलेंगे और जेडीयू को 14, इसके अलावा मुख्यमंत्री नीतीश कुमार अलग (शेष अंतिम पृष्ठ पर)

थरुर ने फिर मोदी के कसीदे पढ़े, कांग्रेस तिलमिलाई

कांग्रेस नेता शशि थरुर ने एक्स पर लिखी पोस्ट में प्र.मंत्री मोदी के भाषण की जोरदार तारीफ की और कहा कि वे श्रोताओं में शामिल थे, इस पर उन्हें गर्व है

-जाल खंभाता-
-राष्ट्रदूत दिल्ली ब्यूरो-
नई दिल्ली, 18 नवम्बर। तिरुवनंतपुरम से कांग्रेस सांसद शशि थरुर ने प्रधानमंत्री नरेन्द्र मोदी की फिर तारीफ़ कर दी, जिससे मंगलवार को पार्टी नेतृत्व उनसे एक बार फिर नाराज हो गया। एक्स पर एक पोस्ट में उन्होंने बताया कि उन्हें दिल्ली के एक निजी कार्यक्रम में आमंत्रित किया गया था, जहाँ प्रधानमंत्री ने भाषण दिया। प्रधानमंत्री ने “विकास के लिए भारत की रचनात्मक बेचैनी” और “औपनिवेशिक मानसिकता छोड़कर आगे बढ़ने” की जरूरत पर जोर दिया।

थरुर के अनुसार, प्रधानमंत्री ने “इस बात पर जोर दिया कि भारत अब सिर्फ एक ‘उभरता हुआ बाज़ार’ नहीं, बल्कि दुनिया के लिए एक ‘उभरता हुआ मॉडल’ बन चुका है।” दुनिया ने भारत की मजबूत अर्थव्यवस्था को महसूस किया है, जिसने महामारी जैसे वैश्विक

■ तिरुवनंतपुरम से कांग्रेस सांसद ने बताया कि उन्हें दिल्ली में एक प्राइवेट इवेंट में बुलाया गया था और उस कार्यक्रम में प्रधानमंत्री का भाषण भारत की आर्थिक सोच और विकास के प्रति राष्ट्र की व्यग्रता को दर्शाता है।

■ कार्यक्रम के वीडियो में शशि थरुर भाजपा नेता रविशंकर प्रसाद व पूर्व कांग्रेस नेता गुलाम नबी आज़ाद के साथ बैठे नज़र आए।

■ थरुर कई बार प्रधानमंत्री की तारीफ कर चुके हैं, जिससे इन अटकलों को हवा मिल रही है कि वे कांग्रेस छोड़ने की तैयारी में हैं।

संकट और यूक्रेन संघर्ष के समय भी अपने अस्तित्व को संभाले रखा।

थरुर के अनुसार, “प्रधानमंत्री मोदी ने यह भी कहा कि लोग उनपर हमेशा ‘चुनाव मोड़ में रहने का आरोप लगाते हैं... लेकिन वास्तव में वे जनता की समस्याएँ दूर करने के लिए

भावनात्मक मोड़ में थे।” प्रधानमंत्री का भाषण मुख्य रूप से भारत की शिक्षा प्रणाली पर उपनिवेशवाद के प्रभाव पर केन्द्रित था।

कार्यक्रम की तस्वीरों में थरुर भाजपा नेता और पूर्व कानून मंत्री (शेष अंतिम पृष्ठ पर)

अल फलाह ग्रुप का मालिक गिरफ्तार

नई दिल्ली, 18 नवम्बर। ईडी ने मंगलावर को अल फलाह ग्रुप के चेयरमैन जावेद अहमद सिद्दीकी को प्रिवेंशन ऑफ मनी लॉन्ड्रिंग एक्ट (पीएएमएल), 2002 की धारा 19 के तहत गिरफ्तार कर लिया। यह कार्रवाई अल फलाह से जुड़े परिसरों पर हाल ही में हुई सर्च कार्रवाई के दौरान मिले

■ ईडी ने अल फलाह ग्रुप के खिलाफ जावेद सिद्दीकी को प्रिवेंशन ऑफ मनी लॉन्ड्रिंग एक्ट के तहत गिरफ्तार किया।।

सबूतों और विस्तृत जांच के आधार पर की गई है। यह मामला ईडी द्वारा दर्ज ईसीआईआर से जुड़ा है, जिसकी जांच इन दिनों जारी है।

ईडी ने अल फलाह ग्रुप के खिलाफ कार्रवाई को एफआईआर के आधार पर शुरू की थी, जो दिल्ली पुलिस की क्राइम ब्रांच ने दर्ज की थी। इन एफआईआर में आरोप है कि फरीदाबाद (शेष अंतिम पृष्ठ पर)

प्र.मंत्री मोदी से मिले पुतिन के सहायक

नयी दिल्ली, 18 नवंबर। रूस के राष्ट्रपति व्लादिमीर पुतिन के अगले महीने भारत यात्रा पर आने से पहले, उनके सहायक और रूसी समुद्री बोर्ड के अध्यक्ष निकोलाई पाव्लोव ने मंगलवार को यहां प्रधानमंत्री नरेन्द्र

■ प्रधानमंत्री मोदी ने सोशल मीडिया पर मुलाकात का जिक्र किया और कहा कि वे पुतिन से मिलने को उत्सुक हैं जो अगले माह भारत आ रहे हैं।

मोदी से मुलाकात की।
इस भेंट के बाद प्रधानमंत्री मोदी ने सोशल मीडिया पोस्ट में कहा, “राष्ट्रपति के सहयोगी और रूस के समुद्री बोर्ड के अध्यक्ष निकोलाई पाव्लोव का स्वागत करते हुए मुझे प्रसन्नता हुई। हमने समुद्री क्षेत्र में सहयोग पर उपयोगी चर्चा की, जिसमें संपर्क, कौशल विकास, जहाज निर्माण और नौती अर्थव्यवस्था में सहयोग के नए अवसर शामिल थे।”

गिरकर बड़ी तबाही का कारण बना।
अमेरिकी फेडरल रिजर्व के उस समय के चेयरमैन एलन ग्रीनस्पैन ने डॉटकॉम कम्पनियों के इर्द गिर्द शेयर बाज़ार में आई तेजी को “अतार्किक उत्साह” का उदाहरण बताया था, जब कंपनियों की कीमत में उछाल ज़मीन पर हो रही असल गतिविधियों से बिल्कुल मेल नहीं खाता था। हल्के नियमन और अत्यधिक भरोसे ने बाजार को ज़रूरत से ज्यादा गर्म कर दिया था।
आखिरकार इसका नतीजा भारी गिरावट के रूप में निकला, जिसे “डॉट कॉम बस्ट” कहा गया। छोटी टैक कंपनियों की गिरावट का असर पूरे बाजार पर पड़ा, और अर्थव्यवस्था को इस नुकसान से उबरने में कई साल लगे।
सुंदर पिचाई के इंटरव्यू में फिलहाल उन्होंने केवल तकनीकी क्षेत्र (शेष अंतिम पृष्ठ पर)

विचार बिन्दु

नम्रता सारे सद्गुणों का दृढ़ स्तम्भ है। –कन्फ्युशुस

जयपुर शहर सवाया: क्या से क्या हो गया!

जयपुर शहर नहीं, महाराजा सवाई जयसिंह का सपना था जिसे विद्याधर ने ज़मीनी हकीकत में तब्दील किया। इस नगर का स्थापना दिवस मनाया जा रहा है। यह नगर कभी अपनी योजनाबद्ध बसावट, इमारतों के गुलाबी रंग, चौड़ी सड़कों, सुंदर हवेलियां और शालीन जीवनशैली के लिए पूरी दुनिया में मशहूर था। विदेशी पर्यटक इसे पिंक सिटी और भारतीय गर्व से भारत का पेरिस कहा करते थे। आज वही नगर गंदगी, अव्यवस्था, बेतरतीब कालोनियों और अनियंत्रित ट्रैफिक की भीड़ में कहीं हो गया है। जिस नगर की योजना 18वीं सदी में ऐसी वैज्ञानिक सोच के साथ बनाई गई थी कि जिसे यूरोप के शहरी नियोजक भी मिसाल मानते थे, आज वह अपने ही प्रशासकों, योजनाकारोंऔर बासिंदों की लापरवाही, लालच और विफलता के कारण बेगूर हो रहा है। महाराजा सवाई जयसिंह ने 18 नवंबर 1727 को जब जयपुर की नींव रखी, तब इतिहास के झंझावात के काल में भी इस नगर को विज्ञान, कला और अनुशासन का संगम बनाने की कोशिश की थी। वास्तुशास्त्र और खगोलशास्त्र के सिद्धांतों पर बसाया गया यह नगर भारत का पहला नियोजित शहर था। चौड़ी सड़कों, समकोणीय गलियों, संगमरमर के आंगन वाले मंदिरों, व्यवस्थित मोहल्लों और बाजारों ने इस शहर को एक अद्भुत पहचान दी। कभी जयपुर का हर चौक, हर रास्ता और हर दरावाज़ा एक अर्थ रखता था। शहर का जीवन अनुशासित था, और नागरिकों में स्वच्छता और सभ्यता की एक लय थी। लेकिन आज यह लय टूटी हुई है – शहर का सौंदर्य, उसकी आत्मा और उसकी पहचान राजनीति और प्रशासनिक छल–कपट की आंधी में खो गई है। कोई 48 साल पहले जन्मा पार्टी सरकार ने जबरदस्त धूम–धाम के साथ जयपुर के स्थापना दिवस की द्विशती मनाई थी। तभी से प्रति वर्ष इस दिन उत्सव मनाने की परंपरा शुरू हुई जो अब भी जारी है। इन वर्षों में बहुत कुछ बदल गया और अब यह सालाना उत्सव भी रस्म अदायगी बन कर रह गया है। मगर नगर का स्थापना दिवस आता है तब इस नगर का इतिहास और वर्तमान एक साथ खड़े होकर सबसे सवाल करते हैं, मगर जवाब देने वाला कोई नहीं है।

जयपुर का निर्माण केवल इमारतों का नहीं, बल्कि एक सोच का परिणाम था। सवाई जयसिंह ने खगोलशास्त्रियों, वास्तुविदों और इंजीनियरों की सलाह लेकर एक ऐसी नगरी की कल्पना की थी, जहां हर सड़क, हर चौक और हर मोहल्ला एक गणितीय संतुलन का ही नहीं बल्कि सामाजिक समरसता का प्रतीक हो। नौ खंडों में विभाजित नगर का ढांचा ब्रह्मांड के नवग्रहों की तरह योजनाबद्ध था, मानो धरती पर आकाश का प्रतिबिंब उतारा गया हो। वह जयपुर, जहां सड़कें सीधी और चौड़ी थीं, जिस पर गाड़ियां खींचने वाले चलते पशुओं की लौद तुरंत हटा लेने के लिए कर्मचारी लगे रहते थे, जहां जल निकासी की विशाल अनोखी व्यवस्था थी, जहां भवनों की ऊँचाई, रंग और स्वरूप एकरूप थे, वह नगर आज अपनी बढ़ी हुई आबादी में घुट रहा है। समय–समय पर सरकार द्वारा किए गए लीपा–पोती के फेसलिफ्ट प्रोजेक्ट केवल ऊपरी चमक प्रदान करते हैं, लेकिन भीतर की सड़न जस की तस बनी रहती है। अवैध निर्माण ऐतिहासिक इमारतों को निलग रहे हैं, और वर्ल्ड हेरिटेज सिटी का तमगा अब एक बोझ जैसा प्रतीत होता है। हवाजलब से बड़ी चौपड़ तक कहने को हेरिटेज ज़ोन बना दिया गया है जो जाम, तारों के जाल, अवैध टेलों और बेढंगी होईसिंग से पटा हुआ है। जयपुर आज ‘स्मार्ट सिटी’ कहलाने की दौड़ में तो शामिल है, पर वास्तविकता यह है कि शहर अनियंत्रित और बेतरतीब विस्तार का शिकार हो चुका है। जयपुर का फैलाव योजनाबद्ध नहीं, विस्फोटक रहा है। शहर के चारों ओर – जगतपुरा, वैशाली नगर, कालवाड रोड, अजमेर बाईपास, सांगानेर बाइपास – हर जगह कालोनियां पसर गई हैं, जिनमें न सड़कें ठीक हैं, न सीवरेज, न जल निकासी। यहां तक कि विशेष रूप से विकसित झालाना संस्थानिक क्षेत्र में भी सीवरेज की कोई व्यवस्था नहीं है। भू–माफियाओं और भ्रष्ट अधिकारियों की मिलीभगत ने इस शहर की मूल आयोजना को ही नष्ट कर दिया है। अदालतों के आदेशों की अनदेखी करते हुए विधि सम्मत नगर–नियोजन को दरकिनार करने में शासन

में बड़े राजनेताओं को कोई गुरेज नहीं रहा। जयपुर की जनसंख्या पिछले चार दशकों में पांच गुना बढ़ चुकी है, लेकिन उसकी बुनियादी सुविधाएं लगभग उसी स्तर पर अटकती हैं। जयपुर नगर निगम का हेरिटेज और टोटर है। विभाजन प्रशासनिक सुधार नहीं, बल्कि भ्रमजाल का नया रूप बन गया। जयपुर विकास प्राधिकरण की भूमिका नगर नियोजन से अधिक सरकारी अमले का पेट भरने की रह गई है। मास्टर प्लान बने, पर लागू नहीं हुए। अवैध कालोनियां नियमित कर दी गईं, वहे क्षेत्र पक्के हो गए, और अतिक्रमण ने हर दिशा में शहर की सांसें रोक दीं। कोई 63 वर्ष पहले भारत के तत्कालीन प्रधानमंत्री जवाहर लाल नेहरू ने मुख्यमंत्री मोहनलाल सुखाड़िया को सलाह दी थी कि जयपुर को बड़ा शहर होने की बीमारी से बचाइये। यह सुन्दर शहर हमारी धरोहर है। मगर उस पर ध्यान नहीं दिया गया। पर्यावरणीय दृष्टि से स्थिति और भी खराब हो गई है।

आरवली की पहाड़ियां जम कर कटी हैं। खनन माफियाओं ने नगर के पास की पहाड़ियों को प्रशासन की नाक के नीचे बुरी तरह छीला है। नाहरगढ़ और पलता के जंगल विनाश की पेंट चढ़ चुके हैं जहां अमीर लोग अपने आशियाने बना रहे हैं और आमसागर झील फिर से प्रदूषण की गिरफ्त में है।

जयपुर शहर अपनी विरासत से जितना दूर जा रहा है, उतना ही खोखला होता जा रहा है। पारंपरिक कारीगर और बुनकर धीरे–धीरे गायब हो रहे हैं। जयपुर की आत्मा – उसका धीमा, शालीन और कलात्मक चरित्र – अब शॉपिंग मॉल्स और बिल्डरों के शोर में खो गया है। किसे दोष दिया जाय? प्रशासन को दोष देना आसान है, पर अधूरा ही। अव्यवस्था में नागरिकों की लापरवाही भी उत्तनी ही जिम्मेदार है। जयपुर की दुर्दशा का सबसे बड़ा कारण केवल प्रशासन ही नहीं, बल्कि यहां के नागरिक भी हैं। उतने ही हैं जो चाहते हैं उनका काम कोई और करे। सड़कों पर फैला कचरा, प्लास्टिक की थैलियां, अवैध पार्किंग, फुटपाथों पर दुकानें – ये सब जनता की ही दैन हैं। सड़कों पर कचरा फैकना, यातायात नियम तोड़ना, अवैध निर्माण कच्चावा, और हर सरकारी योजना में अपने स्वार्थ ढूंढना आम बात हो गई है। जब जनता ही लापरवाह हो जाए, तो कोई भी शहर अपनी आत्मा कैसे बचा सकता है। यह विडंबना है कि जिस शहर को यूनेस्को ने वर्ल्ड हेरिटेज सिटी का दर्जा दिया, उसके स्थानीय लोग उसकी धरोहरों के प्रति संवेदनशील नहीं हैं। हवामहल, आमेर, जंतर–मंतर – ये सब अब सिर्फ टूरिस्ट स्पॉट रह गए हैं, भावनाओं का हिस्सा नहीं। लेकिन प्रशासन को विकल्प इस स्थिति को और भी भयावह बना देती है। योजनाएं बनती हैं, बजट पास होता है, उद्घाटन होते हैं, पर ज़मीन पर कुछ नहीं दिखाता। जवाबदेही शून्य है, और विकास केवल पोस्टर पर दिखाता है। जयपुर का ट्रैफिक आज किसी बुरे सपने से कम नहीं। शहर के प्रमुख मार्ग – जेएलएन मार्ग, टॉक रोड, अजमेर रोड, सिरीसी रोड – हर दिन जाम से जूझते हैं। प्रत्येक ट्राफिक सिग्नल से गुजरने में तीन–तीन बार तक ट्राफिक लाइट के बदलने को झेलना पड़ता है। फुटपाथ पर अतिक्रमण, अवैध पार्किंग, और वाहनों की अनियंत्रित बाढ़तीरी ने शहर को एक बड़ा गैर्रेज बना दिया है। कॉलोनियों में सड़क के दोनों ओर घरों के बाहर चार पहिया वाहनों की पार्किंग के चलते बीच में इतनी ही जगह बचती है कि केवल एक गाड़ी निकाल सके। दिल्ली और मुंबई के बाद जयपुर का प्रदूषण स्तर तेजी से बढ़ रहा है। धूल, धुआं और शोर अब इस शहर के स्थायी साथी बन चुके हैं। जिस शहर की पहचान कभी स्वच्छ और हवादार के रूप में थी, वह अब सांस लेने लायक भी नहीं रह गया है। जयपुर की असली पहचान उसकी संस्कृति थी – संगीत, हस्तशिल्प, पारंपरिक वास्तुकला, और लोक जीवन। लेकिन आज यह संस्कृति इतिहास बन चुकी है। केवल कुलीनों के मनोरंजन के लिए आरआईसी, जेकेके या विलासिता वाले बड़े होटलों में बाजार की ताकतें भोंडे तरीके से इन्हें प्रस्तुत कर रही हैं।

जयपुर को फिर से भारत का पेरिस बनाना असंभव नहीं है, पर इसके लिए कठोर राजनीतिक कच्चाशक्ति और नागरिक जिम्मेदारी दोनों सिर से नदारद है। जन प्रतिनिधियों को तय करना होगा कि जयपुर को स्मार्ट दिखाना भर है या वास्तव में उसे जीवंत, सुंदर और व्यवस्थित बनाना है। कहते हैं आशा अमर धना आशा बनी हुई है। जरूरत है एक स्पष्ट दृष्टि की – एक ऐसी दृष्टि जो स्वार्थ नहीं, स्थायित्व देखे। कठोर शहरी अनुशासन हो, अवैध निर्माण और अतिक्रमण पर समझौता नहीं, सख्ती हो। विरासत संरक्षण को केवल रंगाई–पुताई तक सीमित न रहे, जल निकासी व्यवस्था को वैज्ञानिक तरीके से व्यवस्थित किया जाए। यातायात सुधार के लिए मेट्रो, बस, साइकिल और पैदल मार्गों का एकीकृत तंत्र विकसित करना होगा। कचरा प्रबंधन में जनता की भागीदारी हो। और सबसे जरूरी है – नागरिक जागरूकता। जब तक जयपुर का हर निवासी अपने शहर को अपना परिवार नहीं मानेगा, तब तक कोई भी योजना सफल नहीं हो सकती। इसलिए जयपुर का स्थापना दिवस उत्सव का नहीं, आत्ममंथन का अवसर होना चाहिए। जयपुर को फिर गुलाबी नगर के रूप में स्थापित करना है – रंग से नहीं, सोच से। यह तभी संभव है जब सरकार सजावटी प्रचार के बजाय सुधार पर ध्यान दे, और नागरिक शिक्षावत के बजाय सहभागिता को अपनाए। सभी मन से यह करें तब यह शहर फिर से वह बन सकेगा, जिसकी दुनिया दीवानी थी।

–अतिथि संपादक,

राजेन्द्र बोड़ा

(वरिष्ठ पत्रकार एवं विश्लेषक)



सूर्यप्रताप सिंह राजावत

संविधान सभा में बहस के दौरान डॉ. अंबेडकर ने संवैधानिक नैतिकता के बारे में कहा था कि किसी भी देश के नागरिकों में संवैधानिक नैतिकता का समावेश होना आवश्यक है। वास्तव में, संवैधानिक नैतिकता मौलिक कर्तव्यों के सिद्धांत से कहीं अधिक है। मौलिक कर्तव्यों को भारतीय संविधान के अनुच्छेद 51 में वर्णित किया जा सकता है। दूसरी और संवैधानिक नैतिकता संविधान में आस्था को समाहित करती

है। संवैधानिक नैतिकता का एक अन्य पहलू विधि के शासन के प्रति सम्मान है। भारत में संसद और राज्य विधानमंडलों जैसे विधायिकाओं द्वारा बनाए गए कानूनों का पालन करने में विधि के शासन के प्रति सम्मान परिलक्षित होता है।

इस पृष्ठभूमि में यह उल्लेख करना महत्वपूर्ण है कि भारत के नागरिक को राष्ट्रगान– जन गण मन गाने में गर्व महसूस होता है। भारत के संविधान के भाग –क में मौलिक कर्तव्यों की भावना को कायम रखते हुए, अनुच्छेद 51 ए (ए) में भारत के प्रत्येक नागरिक का कर्तव्य संविधान का पालन करना और उसके आदर्शों और संस्थानों, राष्ट्रीय ध्वज और राष्ट्रगान का सम्मान करना बताया गया है।

भारत का नागरिक कानून का पालन करने वाली नागरिकता का अनुभव करता है क्योंकि राष्ट्रगान के गायन का सम्मान करने को राष्ट्रीय सम्मान अपमान निवारण अधिनियम, 1971 के तहत कानूनी संरक्षण प्राप्त है। धारा 3 में तीन साल तक की कैद या जुर्माना, या दोनों का प्रावधान है।

दुबारा अपमान करते पाए जाने पर पर कम से कम एक साल की कैद का प्रावधान है। अपराध संज्ञेय होने के कारण, राष्ट्रगान के अपमान के लिए प्राथमिकी दर्ज की जा सकती है।

लेकिन जब बात राष्ट्रीत – वंदे मातरम के गायन की आती है तो भारत के नागरिकों के एक वर्ग को, आजादी के सात दशक बाद भी, राष्ट्रीत गाने के लिए पर्याप्त साहस जुटाना पड़ता है। वह राष्ट्रीत के गायन पर संवैधानिक नैतिकता की मुहर लगाने में विफल रहता है। आज भारत के विद्यमान कानून के अनुसार, राष्ट्रीत को राष्ट्रगान के बराबर स्थान और सम्मान न तो भारत के संविधान में मौलिक कर्तव्यों के रूप में और न ही केंद्रीय अधिनियम 1971 में दिया गया है। अधिनियम 1971 का शीर्षक स्वयं स्पष्ट है। यह बताता है कि यह राष्ट्रीय सम्मान की संस्थाओं के सम्मान को बनाए रखने का इरादा रखता है। यह अन्य बातों के साथ-साथ राष्ट्रगान का उल्लेख करता है, लेकिन अधिनियम में राष्ट्रीत का उल्लेख करने में विफल रहता है। भारत के कानूनों में ऐसी व्यवस्था संविधान सभा के प्रस्ताव

के विरुद्ध है। संविधान सभा के अध्यक्ष डॉ। राजेंद्रप्रसाद ने निम्नलिखित वक्तव्य दिया, जिसे राष्ट्रगीत और राष्ट्रगीत के अंतिम निर्णय के रूप में भी अपनाया गया:– ...शब्दों और संगीत से बनी रचना जिसे जन गण के नाम से जाना जाता है भारत का राष्ट्रगान जनगनमन है, जिसमें आवश्यकतानुसार सरकार द्वारा परिवर्तन किया जा सकता है, तथा वन्दे मातरम् गीत भी भारत का राष्ट्रगान है।

मातरम्, जिसने भारतीय स्वतंत्रता संग्राम में ऐतिहासिक भूमिका निभाई है, को जन गण के समान सम्मान दिया जाएगा। मन और उसके साथ समान दर्जा होगा।अतः 1976 में बयालीसवें संशोधन से भारतीय संविधान में शामिल किए गए मौलिक कर्तव्य, अनुच्छेद 51क (क) में राष्ट्रीत के बिना अधूरे है। अब समय आ गया है कि संविधान संशोधन के माध्यम से मौलिक कर्तव्यों में राष्ट्रीत को शामिल किया जाए। साथ ही, 1971 के अधिनियम में कुछ संशोधन करके राष्ट्रीत के सम्मान को बनाए रखने के लिए वैधानिक संरक्षण भी प्रदान किया जाए। राष्ट्रीत के गायन के बारे में सही धारणा बनाने की सख़्त

जरूरत है। ऐसे उपाय हमारे राष्ट्रीय गीत – वंदे मातरम् – की वैधता, संवैधानिकता और कानूनी स्वीकारिता पर मुहर लगाएँगे।

मौलिक कर्तव्यों और अधिनियम 1971 में राष्ट्रीत को शामिल करने से देशभक्ति की भावना को बढ़ावा मिलेगा। यह वंदे मातरम् की 150 वीं वर्षगांठ मनाने के तरीकों में से एक हो सकता है। यह पूरे देश में, वर्तमान पीढ़ी में, विशेषकर युवाओं में, राष्ट्रवाद का संदेश देगा। यह भारत के सभी राजनीतिक दलों के लिए एक कसौटी का काम करेगा कि राष्ट्रीत के मुद्दे पर सभी राजनीतिक दल क्षुद्र राजनीति से ऊपर हैं। राष्ट्रीत को राष्ट्रगान के समान उचित स्थान और सम्मान मिलना चाहिए, जैसा कि संविधान सभा ने तय किया था। यह भारत के राष्ट्रीय गीत के प्रति सच्ची श्रद्धांजलि होगी, जो बलिदान, स्वतंत्रता के लिए संघर्ष, भारत की एकता और अखंडता का प्रतीक है।

–सूर्यप्रताप सिंह राजावत,

अधिवक्ता, राजस्थान उच्च न्यायालय

ओलिवार्क: वैश्विक सत्ता पर धनी उद्यमियों के नियंत्रण की छाया



सुरेंद्रसिंह शेखावत

समकालीन विश्व के पूंजीवादी अर्थतंत्र ने पूंजी का केंद्रीयकरण तेज कर दिया है। पूंजीवादी व्यवस्था में पूंजी एक पिरामिड की तरह कुछेक हाथों में सिमटती जाती है। ऑक्सफैम की एक नई रिपोर्ट के मुताबिक एलोन मस्क, जैफ बेजॉस, मार्क जुकरबर्ग, जेनसन हुआंग और बर्नार्ड ऑर्नोल्ड अगले दशक में ये पाँच नए ट्रिलियनेयर बन सकते हैं। जिसमें धन की ताकत इन्हें सरकारों से ऊपर कर देगी। इन पर नियंत्रण मुश्किल होगा। इन धनिक लोगों की संभावित ताकत और महत्वकांक्षा ने वैश्विक विमर्श को झकझोर दिया है। यह चेतावनी कोई साधारण आर्थिक पूर्वानुमान नहीं; यह उस भविष्य की झलक है जहाँ अर्द्धक बन कुछ व्यक्तियों को राष्ट्र–राज्यों से ऊपर उठा देगा। विशेष रूप से एलन मस्क की कंपनी स्पेसएक्स और उसकी सहयोगी स्टारलिनक पर निर्भरता इस खतरे का जीवंत उदाहरण बन रही है। हम एक ऐसे युग की ओर बढ़ रहे हैं जहाँ अंतरिक्ष–आधारित संचार और अर्थव्यवस्था कुछ मुद्दे भर उद्यमियों के हाथों में सिमट आसगी।

धन की असमानता और ट्रिलियनेयर युग की दहलीज विश्व आर्थिक मंच की रिपोर्टें

स्टारलिनक–स्पेसएक्स का उपग्रह इंटरनेट नेटवर्क–वर्तमान में 6750 से अधिक उपग्रहों के साथ पृथ्वी को परिक्रमा कर रहा है। वर्ष 2022 से व्यावसायिक सेवाएँ शुरू होने के बाद यह यूक्रेन युद्ध, प्राकृतिक आपदाओं और दूरस्थ क्षेत्रों में संचार का बैकबोन बन चुका है।

लेकिन यही निर्भरता खतरे की जड़ है। यदि मस्क कल निर्णय लें कि किसी देश को सेवा बंद करनी है, तो उसके नीचे जितने खतरनाक होंगे? यूक्रेन में रूसी आक्रमण के दौरान स्टारलिनक ने जीवनरेखा प्रदान की, किंतु मस्क ने स्वयं टवीट कर कहा था कि वे लागत वहन नहीं कर सकते। अंततः अमेरिकी सरकार ने हस्तक्षेप किया। यह घटना दर्शाती है कि निजी हाथों में सार्वजनिक उपयोगिता का नियंत्रण कितना जोखिमपूर्ण है।

अंतरिक्ष में निजी एकाधिकार: लोकतंत्र पर खतरा
अंतरिक्ष संधि 1967 के तहत कोई देश अंतरिक्ष पर संप्रभुता स्थापित नहीं कर सकता, किंतु निजी कंपनियाँ उपग्रह प्रक्षेपण, डेटा संग्रह और संचार में वर्चस्व स्थापित कर रही हैं। स्पेसएक्स ने 2024 तक 44 फीसदी वैश्विक उपग्रह प्रक्षेपण किए। फाल्कन–9 रॉकेट की पुनर्प्रयोगिता ने लागत को

90 फीसदी तक कम कर दिया, जिससे प्रतिस्पर्धा लाभग असंभव हो गई। चीन की केसिक और यूरोपीय एरियनस्पेस भी पीछे छूट रहे हैं।

यह एकाधिकार केवल तकनीकी नहीं है, यह भू–राजनीतिक भी है। स्टारलिनक की 250 मिलियन डॉलर की मासिक लागत मस्क को सरकारी अनुबंधों पर निर्भर बनाती है। अमेरिकी रक्षा मंत्रालय का स्टारशिल्ड प्रोजेक्ट स्पेसएक्स को सैन्य उपग्रह सेवाएँ प्रदान करने का ठेका देता है। क्या यह निजी कंपनी अब अमेरिकी विदेश नीति का विस्तार बन गई है? यदि मस्क और अमेरिकी सरकार में मतभेद हुआ तो वैश्विक संचार पर क्या प्रभाव पड़ेगा, यह गंभीर विषय है।

भारत जैसे विकासशील देशों के लिए यह खतरा दोगुना है। हमारी डिजिटल इंडिया पहल इंटरनेट कनेक्टिविटी पर निर्भर है। ग्रामीण क्षेत्रों में स्टारलिनक एकमात्र विकल्प बन सकता है, किंतु इसके लिए ट्राई और डिपार्टमेंट ऑफ टेक्नोलोजी को मस्क की शर्तें माननी पड़ेंगी। इस तरह हम अपनी संप्रभुता को निजी उपग्रह नक्षत्र के हाथों सौंप रहे हैं।

नियंत्रण की चुनौतियाँ: कानूनी शून्यता

विशेषज्ञों का कहना है कि ट्रिलियनेयर्स पर नियंत्रण असंभव नहीं, किंतु वर्तमान ढाँचे अपर्याप्त हैं। अंतरराष्ट्रीय दूरसंचार संघ (ITU) उपग्रह कक्षाओं का आवंटन करता है, किंतु निजी कंपनियों की प्रतिस्पर्धियों पर उसका सीमित नियंत्रण है। अमेरिका का एफसीसी स्टारलिनक को लाइसेंस देता है, किंतु मस्क की कंपनियाँ टैक्स सेविंग हैवन डेलावेयर में पंजीकृत हैं। यूरोपीय संघ जीडीपीआर जैसे डेटा कानून लागू करना चाहता है, किंतु

स्टारलिनक उपग्रह पृथ्वी से 550 किमी ऊपर, किसी देश की सीमा में नहीं है। यदि मस्क डेटा साझा करने से इंकार करें, तो उन पर नियंत्रण का कोई प्रभावी कानून नहीं है। 2023 में ब्राजील सरकार ने स्टारलिनक को अवैध खनन क्षेत्रों में सेवा बंद करने को कहा तो मस्क ने चुनौती दी। यह घटना दर्शाती है कि धन की ताकत कितनी आसानी से कानून को चुनौती दे सकती है।

नैतिक और सामाजिक आयाम

धन की यह स्रांत्ता सामाजिक असमानता को बढ़ाती है। ऑक्सफैम की रिपोर्ट कहती है कि विश्व की एक फीसदी से भी कम आबादी 45 फीसदी संपत्ति रखती है। अंतरिक्ष में यह असमानता और गहरी होगी। स्टारलिनक की सेवा बहुत महँगी है, गतिवद् इससे वहन नहीं कर पाएँगे, जिससे डिजिटल डिवाइड बढ़ेगा।

साथ ही, पर्यावरणीय खतरे हैं। 6 हजार से ज्यादा उपग्रहों से अंतरिक्ष कक्षा में कचरा बढ़ रहा है। केस्लर सिंड्रोम जिसमें टकराव से उपग्रह श्रृंखला नष्ट होने की भी आशंका है। मस्क की मेगा–कॉन्स्टेलेशन योजना 42 हजार उपग्रहों की है। क्या यह पृथ्वी के लिए संभावित गम्भीर खतरा नहीं है?

वैश्विक शासन का पुनर्परिभाषण

इस चुनौती का समाधान केवल राष्ट्रीय नहीं; वैश्विक है। संयुक्त राष्ट्र की अंतरिक्ष शासन के लिए नया ढाँचा बनाना होगा। ट्रिलियनेयर्स पर वैश्विक संपत्ति कर लागूकर अंतरिक्ष सफाई और विकासशील देशों के लिए ब्रॉडबैंड जैसे खर्च किए जा सकते हैं। इंटरनेशनल टेलिकम्युनिकेशन यूनियन, फैडरल कम्युनिकेशन कमीशन, यूरोपियन स्पेस एजेंसी और भारतीय अंतरिक्ष अनुसंधान संगठन

सेकंड एंटी को स्थगित कर दिया गया है। नया यार्ड बनने के बाद ही नए सिर से सेकंड एंटी की लोकेशन तय होगी। पूर्व जेडआरयूसीसी सदस्य भीम शर्मा ने बताया कि रेलवे बोर्ड को श्रीगंगानगर में अतिरिक्त रेलवे यार्ड बनाने का प्रस्ताव भेजा जा चुका है। प्रस्ताव पास होते ही श्रीगंगानगर की रेल कनेक्टिविटी बढ़ जाएगी। ये शहरवासियों के लिए सबसे बड़ी सीमांत होगी। वहीं, सूत्रों के अनुसार 2026 तक वंदे भारत की सिटी श्रीगंगानगर में बज सकती है।

दिन-रात के तापमान में 18 डिग्री का अंतर

श्रीगंगानगर, (निर्सं।)नवंबर के महीने में बार–बार मौसम बदल रहा है। दिन में तेज धूप तो रात में ठंड होती है। जिले में मंगलवार को बादलों की आंख मिचौली का खेल जारी है। कभी बादल छा जाते हैं, तो कभी आसमान साफ हो जाता है। जिले में पिछले 3 हफ्तों से दिन का पाग 29 से 31 डिग्री के बीच बना हुआ है।मंगलवार सुबह कृषि अनुसंधान केंद्र, श्रीगंगानगर पर न्यूनतम तापमान 11 डिग्री और अधिकतम तापमान 29.9 डिग्रीरिकार्ड किया गया।सोमवार को भी न्यूनतम तापमान ठीक 11 डिग्री ही रहा था, जबकि दिन का पाग 31 डिग्री तक चढ़ गया। विचारकों तो दिन में 30.5 डिग्री गर्मी के बाद रात 10.7 डिग्री तक लुढ़क गया। मतलब दिन में पसीना और रात में कंबल ओढ़ने की नीबट आ रही है। किसानों के अनुसार दिन में तेज धूप के कारण फसलों को नुकसान हो रहा है।




पंडित अनिल शर्मा

आज पितृकार्य अमावस्या, श्री बाला जयन्ती, इन्दिरा गांधी जयन्ती, एकता दिवस है।


श्रेष्ठ चौघड़िया: लाभ–अमृत सूर्योदय से 9:33 तक, शुभ 10:52 से 12:12 तक, चर 2:52 से 4:11 तक, लाभ 4:11 से सूर्यास्त तक।

राहूकाल: 12:00 से 1:30 तक।सूर्योदय 6:53, सूर्यास्त 5:31 तक।




मेघ

परिवार में आपसी सहयोग–समन्वय बना रहेगा। परिवार में महत्वपूर्ण कार्य सम्पन्न हो सकते हैं। व्यावसायिक कार्यों के कारण भागदौड़ रहेगी। व्यावसायिक खर्चों पर नियंत्रण रखें।




तुला

व्यावसायिक कार्यों में व्यस्तता बनी रहेगी। नौकरों/शेरा व्यक्तियों को महत्वपूर्ण जिम्मेदारी मिल सकती है। आर्थिक स्थिति ठीक रहेगी। स्वास्थ्य का ध्यान रखें।




वृष

विवादित मामलों से राहत मिल सकती है। अटक हुए कार्य बनने लगेंगे। स्वास्थ्य संबंधित चिन्ता दूर होगी। व्यावसायिक कार्यों में प्रगति होगी। आर्थिक स्थिति ठीक रहेगी।




वृश्चिक

घर–गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। समय अनर्गल कार्यों में खराब होगा।




मिथुन

परिजनों के व्यवहार के कारण दु:ख हो सकता है। आवश्यक और महत्वपूर्ण मामलों में दुविधा बनी रहेगी। खान–पान के कारण स्वास्थ्य खराब हो सकता है।




धनु

आर्थिक/वित्तीय मामलों के लिए दिन अच्छा रहेगा। आय में वृद्धि होगी। अरका हुआ धन प्राप्त होगा। व्यावसायिक यात्रा सफल रहेगी।




कर्क

घर–परिवार में सुख–बढ़ेगी। धार्मिक–सामाजिक समारोह सम्पन्न हो अटोंगे। मित्रों–परिजनों के सहयोग से हटके हुए कार्य बनने लगेंगे। व्यावसायिक वार्ता सफल रहेगी। आर्थिक स्थिति ठीक रहेगी।




सिंह

परिवार में मन को प्रसन्न करने वाले संदेश प्राप्त होंगे। मित्रों–परिजनों के सहयोग से हटके हुए कार्य बनने लगेंगे। व्यावसायिक वार्ता सफल रहेगी। आर्थिक स्थिति ठीक रहेगी।




कन्या

आर्थिक/वित्तीय मामलों के लिए दिन अच्छा रहेगा। आय में वृद्धि होगी। व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी।



कुंभ

व्यावसायिक कार्यों में आ रही अड़चनें दूर होने लगेंगी। व्यावसायिक सफलता से मनोबल–आत्मविश्वास बढ़ेगा। महत्वपूर्ण कार्यों में उचित सफलता मिलेगी। आर्थिक स्थिति ठीक रहेगी।



मीन

चन्द्रमा अग्रम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। बनते कार्य बिगड़ सकते हैं। नवीन कार्यों में परेशानी हो सकती है।

हत्या के मामले में एक ही परिवार के सात लोगों को आजीवन कारावास

11 साल पहले युवक की पीट-पीटकर हत्या की थी, दोषियों में पति-पत्नी और बेटी भी थी

बीकानेर, (निर्स)। जिला कोर्ट ने हत्या के मामले में एक ही परिवार के सात लोगों को आजीवन कारावास की सजा सुनाई है। साथ ही 20-20 हजार रुपए जुर्माना लगाया। दोषियों में पति-पत्नी और बेटी भी शामिल हैं। 11 साल पहले युवक की पीट-पीटकर हत्या करने के मामले में कोर्ट ने फैसला सुनाया है।

पुलिस ने चालान में एक आरोपी को दोषी बताया था, लेकिन सुनवाई के बाद जिला कोर्ट ने सात आरोपियों को दोषी पाया। कोर्ट ने माना कि हत्या सामूहिक रूप से की गई, इसलिए सातों अभियुक्त दोषी हैं। घटना बीकानेर के बम्बलू गांव में 27 मई 2014 को हुई

- पुलिस ने चालान में एक आरोपी को दोषी बताया था, लेकिन सुनवाई के बाद जिला कोर्ट ने सात आरोपियों को दोषी पाया
- कोर्ट ने आरोपियों पर 20-20 हजार रुपए जुर्माना भी लगाया है, जिसे नहीं चुकाने पर छह महीने अतिरिक्त सजा भुगतनी होगी

थी। भंवरनाथ निवासी बम्बलू ने गांव के ही दुर्गनाथ से एक जमीन खरीदी थी। हत्या के आरोपियों का दावा था कि उनका जमीन में हिस्सा है। इसी को लेकर दोनों पक्षों के बीच में विवाद चल रहा था। विवाद को लेकर गांव में पुलिस अधिकारियों की मौजूदगी में

पंचायत हुई थी, जिसमें तय हुआ कि जमीन बेची गई है और भंवरनाथ ने खरीदी है। इसके बाद दुर्गनाथ के मामा अपने परिजनों को समझाने भी गए। दोनों पक्षों को समझाया भी गया था। 27 मई 2014 को अज्ञानाथ ने बीकानेर के बम्बलू स्थित पुलिस चौकी

पर रिपोर्ट दी। जिसमें बताया कि उसके भाई भंवरनाथ की हत्या कर दी गई है। भंवरनाथ अपने चाचा के घर जा रहा था। रास्ते में एक पिकअप में सवार होकर आए लोगों ने उसे रोक लिया। इस दौरान मोहननाथ पिकअप चला रहा था। उसके साथ हेमनाथ, धननाथ, शंकरनाथ, बाधु, सीता और सरोज भी थी। इन सभी ने मिलकर भंवरनाथ के साथ मारपीट की। पीबीएम हॉस्पिटल में मृतक का पोस्टमार्टम कराया गया, जिसमें भंवरनाथ के शरीर पर करीब 40 जगह गंभीर चोट के निशान मिले थे। इसके बाद जामसर थाना पुलिस ने हत्या का मामला दर्ज कर जांच शुरू की। पुलिस ने अगस्त 2014 में

चालान पेश किया, जिसमें मोहननाथ को हत्यारा बताया। इसके बाद से कोर्ट में सुनवाई शुरू हुई। सबूत और गवाहों को आधार मानते हुए कोर्ट ने मोहन समेत कुल 7 लोगों को आजीवन कारावास की सजा सुनाई। कोर्ट ने तीन सगे भाइयों मोहननाथ, हेमनाथ और धननाथ, हेमनाथ के बेटे शंकर नाथ, शंकर की पत्नी बाधु, बेटी सरोज और मोहन नाथ की पत्नी सीता को आजीवन कारावास की सजा सुनाई। साथ ही 20-20 हजार रुपए जुर्माना लगाया है, जिसे नहीं चुकाने पर छह महीने अतिरिक्त सजा भुगतनी होगी। इस मामले में परिवारी की ओर से एडवोकेट ओ.पी. हर्ष ने अदालत में पक्ष रखा।

नौ साल के भतीजे की हत्या करने वाले ताऊ को उम्रकैद की सजा सुनाई

बीकानेर, (निर्स)। जिले के श्रीदुर्गापुराद में नौ साल के भतीजे की गोली मारकर हत्या करने वाले ताऊ को एडीजे कोर्ट ने उम्रकैद की सजा सुनाई है। जज सरिता नौशाद ने वर्ष 2018 में हुए इस मामले का फैसला सुनाते हुए आरोपी पवन पुत्र मोहनराम को दोषी करार दिया।

अपर लोक अभियोजक सोहननाथ सिद्ध ने बताया कि दातारामगढ़ निवासी और घटना के समय कालेरा रोही में रहने वाली

- गोली मारकर हत्या करने के बाद सबूत छुपाने के लिए शव को खेत में दफना दिया था
- आरोपी के कोई संतान नहीं थी, इस कारण वह भतीजे को अपने पास ले गया था

केसरदेवी पत्नी सुरेश ने 28 जनवरी 2018 को अपने जेट पवन के खिलाफ रिपोर्ट दर्ज करवाई थी। आरोप लगाया था कि पवन ने उसके नौ साल के बेटे मुकेश की गोली

मारकर हत्या कर दी। सबूत छुपाने के लिए शव को खेत में दफना दिया गया। रिपोर्ट पर पुलिस ने 30 जनवरी 2018 को आरोपी को गिरफ्तार कर

लिया। जांच के दौरान पुलिस टीम ने चूनाराम के खेत से जमीन में दफनाए गए मासूम के शव को बाहर निकाला और पोस्टमार्टम करवाया। साथ ही हत्या में प्रयुक्त बंदूक और अन्य महत्वपूर्ण साक्ष्य भी कोर्ट में प्रस्तुत किए गए।

पीड़िता केसर देवी के अनुसार आरोपी पवन के कोई संतान नहीं थी। इस कारण वह उसके बेटे मुकेश को अपने पास ले गया था। पीड़िता ने बताया कि उसने अपनी ननद और

नणदोई के जरिए मुकेश को आरोपी के डेरे पर भेजा था। कुछ समय बाद पवन ने उन्हें बताया कि मुकेश रात में डेरे से गायब हो गया है। जब परिजनों ने तलाश शुरू की तो एक पड़ोसी ने बताया कि पवन ने रात में ही मुकेश को गोली मार दी और शव को घर के पास खेत में मिट्टी में दबा दिया। करीब आठ साल तक कोर्ट में सुनवाई चली, इसके बाद कोर्ट ने फैसला सुनाते हुए आरोपी को उम्रकैद की सजा सुनाई।

सूने मकान के ताले तोड़कर लाखों की चोरी

श्रीगंगानगर, (निर्स)। सूने मकान के ताले तोड़कर लाखों रुपए के सोने-चांदी के जेवर और नगदी चोरी करने का मामला सामने आया है। मकान मालिक अपने परिवार के साथ अपनी बीमारी का इलाज करवाने के लिए हरियाणा गया हुआ था। इस दौरान पीछे से सूने मकान में चोरों ने धावा बोल दिया और चोरी कर भाग गए। घटना श्रीगंगानगर के जवाहर नगर थाना क्षेत्र की है।

पुलिस को दी रिपोर्ट में गोपालराम (66) निवासी गली नंबर-1, एसएसबी रोड (चक 3 ई छोटी) श्रीगंगानगर ने बताया कि वह अपनी बीमारी का इलाज करवाने के लिए परिवार के साथ रोहतक (हरियाणा) गए हुए थे। मकान पिछले 12 दिन से बंद था। इस दौरान पीछे से मकान में चोर घुस गए। चोर कमरे के अंदर रखी अलमारी के ताले तोड़कर बेटी मंजू का

- बुजुर्ग का इलाज करवाने हरियाणा गया था परिवार, वपस लौटे तो ताले टूट मिले

2.50 तोला सोना, पत्नी की सोने की बाली और 20 हजार रुपए कैश चोरी कर भाग गए। मकान मालिक जब वापस अपने घर पहुंचा तो मकान के टूटे हुए ताले लटक रहे थे और अंदर सामान बिखरा हुआ था। मकान में चोरी हो चुकी थी। जिसके बाद मकान मालिक ने पुलिस को रिपोर्ट देकर मामला दर्ज कराया। फिलहाल पुलिस ने मामला दर्ज कर जांच शुरू कर दी है। मामले की जांच सब इंस्पेक्टर गुरदीप सिंह कर रहे हैं। पुलिस मकान के आस-पास लगे सीसीटीवी फुटेज खंगाल रही है।

अलवर, (निर्स)। एक परिवार के दो पक्षों के बीच जमीन विवाद में युवक के सिर में गोली मारकर हत्या कर दी गई। युवक झगड़े का वीडियो बना रहा था। दोनों पक्षों में लाठी-डंडे, फरसी और गोलियां चलीं। झगड़े में तीन महिलाओं सहित 6 लोग घायल हुए। इनमें से 5 घायलों का अस्पताल में इलाज चल रहा है।

मामला अलवर के नौगांवा थाना क्षेत्र स्थित रघुनाथगढ़ कॉलोनी में मंगलवार सुबह का है। पीड़ित पक्ष की 8 बीघा जमीन में से आरोपियों की करीब दो बिस्वा जमीन को लेकर विवाद चल रहा है। इसी को लेकर सुबह करीब दो घंटे तक झगड़ा चलता रहा। पीड़ित के परिवार का आरोप है कि सुबह 9 से 11 बजे तक कंट्रोल रूम और थाने में कई बार फोन किया, लेकिन पुलिस मौके पर नहीं पहुंची। नौगांवा थानाधिकारी धर्मीसिंह ने बताया कि अलवर की रघुनाथगढ़ कॉलोनी में दो पक्षों में झगड़ा हुआ है। मामले की हर एंगल से जांच कर रहे हैं। आरोपियों के खिलाफ कार्रवाई की जाएगी। झगड़े में रफीक खान (30) पुत्र सुब्बा की मौत हुई है। पीड़ित और आरोपी दोनों एक ही परिवार के हैं।

रफीक के परिजनों ने बताया कि रफीक के पिता सुब्बा की 8 बीघा जमीन में से आरोपियों की करीब दो बिस्वा भूमि है। इसी जमीन को लेकर विवाद चल रहा है। आरोपी पूरी जमीन के बीच में अपना हिस्सा मांग रहे थे। इसके लिए हम तैयार नहीं हैं, क्योंकि



घायलों को अस्पताल में भर्ती करवाया।

- युवक झगड़े का वीडियो बना रहा था, दोनों पक्षों में लाठी-डंडे, फरसी और गोलियां चलीं, करीब दो घंटे तक झगड़ा चलता रहा
- झगड़े में तीन महिलाओं सहित छह लोग घायल, पांच घायलों का अस्पताल में इलाज जारी
- पीड़ित के परिवार का आरोप है कि सुबह 9 से 11 बजे तक कंट्रोल रूम और थाने में कई बार फोन किया, लेकिन पुलिस मौके पर नहीं पहुंची
- पीड़ित पक्ष की 8 बीघा जमीन में से आरोपियों की करीब दो बिस्वा जमीन को लेकर विवाद चल रहा था

इससे हमारी पूरी जमीन का नक्शा बिगड़ जाएगा। उन्होंने बताया कि आज सुबह

आरोपी पक्ष 50-60 लोगों के साथ पहुंचा और हथियारों से हमला कर दिया। परिजनों का दावा है कि झगड़ा

रिश्वत लेते गिरफ्तार कार्मिक की सेवाएं समाप्त की

झुंझुनू, (निर्स)। गत 10 नवंबर को रिश्वत लेते गिरफ्तार राजीविका की चिड़ावा बीपीएम रेणुका तथा सुलताना कलस्टर के एलआरपी धर्मेन्द्र को गिरफ्तार किया था। इस मामले में अब राजीविका ने बड़ा एक्शन लिया है। जिला परियोजना प्रबंधक विप्लव

- एलआरपी धर्मेन्द्र की सेवाएं समाप्त, बीपीएम रेणुका की सेवा समाप्त करने की अभिशंशा राज्य मिशन निदेशक को भिजवाई

न्यौला की अभिशंशा पर एलआरपी धर्मेन्द्र की सेवाएं समाप्त कर दी गई हैं, जबकि बीपीएम रेणुका की सेवा समाप्त करने की अभिशंशा भी राज्य मिशन निदेशक को भिजवा दी गई है।

इस मामले में जिला परियोजना प्रबंधक विप्लव न्यौला ने एसबी की कार्रवाई के बाद ही एसबी से इस मामले में रिपोर्ट मांगी थी। इसी आधार पर उन्होंने प्रेरणा राजीविका महिला सर्वांगीण विकास सहकारी समिति लिमिटेड सुलताना के प्रबंध मंडल को कलस्टर लेवल पर कार्यरत पशुधन



रिश्वत लेने के मामले में गिरफ्तार आरोपी।

संदर्भ व्यक्ति एलआरपी धर्मेन्द्र कुमार की सेवाएं समाप्त करने की अनुशंशा की थी। जिस पर संबंधित सहकारी समिति ने धर्मेन्द्र कुमार की सेवाएं समाप्त कर दी है। वहीं ऐसी ही एक अनुशंशा राज्य मिशन निदेशक को बीपीएम रेणुका की सेवा समाप्त को लेकर की गई है। राज्य मिशन निदेशक को भेजी गई अनुशंशा में बीपीएम रेणुका द्वारा पिछले करीब एक साल से कार्य के प्रति बर्तौ जा रही लापरवाही और रेणुका को दिए गए करीब आधा दर्जन नोटिसों का भी हवाला दिया गया है। माना जा रहा है कि जल्द ही रेणुका की सेवा समाप्त के आदेश राज्य मिशन निदेशक की ओर से जारी होंगे।

जानकारी के अनुसार ये दोनों ही रिश्वतखोर अधिकारी-कर्मचारी फिलहाल जेल में हैं। विप्लव न्यौला, जिला परियोजना प्रबंधक, राजीविका, झुंझुनू ने बताया कि चिड़ावा बीपीएम रेणुका के खिलाफ पहले भी शिकायतें थीं। अंतिम नोटिस दिया हुआ था। इस दौरान ही रिश्वत लेते गिरफ्तार हो गई थी। एलआरपी धर्मेन्द्र भी एसबी द्वारा गिरफ्तार किया गया है। दोनों की सेवा समाप्त की अभिशंशा संबंधित अपाइन्टमेंट आधिरिटी को की गई थी। धर्मेन्द्र की सेवा समाप्त कर दी गई है। बीपीएम का निर्णय राज्य मिशन निदेशक स्तर पर लिया जाना है।

मुख्य सूची जारी

अजमेर, (कांस)। आरपीएससी द्वारा सीनियर साईंटिफिक ऑफिसर (गृह-ग्रुप 1 विभाग) प्रतियोगी परीक्षा-2024 अंतर्गत पात्रता जांच के बाद फ़िजिक्स डिवीजन के पद के लिए मुख्य सूची जारी कर दी है। आयोग संचित ने बताया कि सूची में पात्रता जांच एवं दस्तावेज सत्यापन का कार्य संबंधित विभाग द्वारा किया गया। पात्रता जांच उपरांत विज्ञापित पद के विरुद्ध एक अभ्यर्थी को मुख्य सूची में सफल घोषित किया है।

आरएएस भर्ती-2024 के साक्षात्कार एक दिसंबर से

अजमेर, (कांस)। राजस्थान लोक सेवा आयोग ने राजस्थान राज्य एवं अधीनस्थ सेवाएं भर्ती-2024 के प्रथम चरण की साक्षात्कार तिथियां घोषित कर दी हैं। इस भर्ती के पदों के लिए प्रथम चरण के साक्षात्कार 1 से 12 दिसंबर 2025 तक आयोजित किए जाएंगे। साक्षात्कार में शामिल होने वाले अभ्यर्थियों को ऑनलाइन भरे गए विस्तृत आवेदन पत्र की दो प्रतियां मय सभी मूल दस्तावेजों व उनकी फोटो कॉपी के साथ उपस्थित होना अनिवार्य है।

अभ्यर्थियों को अपने साथ एक नवीनतम पासपोर्ट आकार का रंगीन फोटो और एक मूल फोटो पहचान पत्र भी लाना होगा। इन दस्तावेजों के बिना किसी भी अभ्यर्थी को साक्षात्कार में शामिल होने की अनुमति नहीं दी जाएगी। साक्षात्कार पत्र आयोग की वेबसाइट पर यथासमय अपलोड कर दिए जाएंगे।

तीन भर्तियों का साक्षात्कार कार्यक्रम भी जारी : राजस्थान लोक सेवा आयोग द्वारा तीन अन्य भर्तियों हेतु

भी साक्षात्कार कार्यक्रम जारी किया गया है। इसके तहत 1 से 12 दिसंबर तक सहायक आचार्य (कॉलेज शिक्षा विभाग) भर्ती-2023 अंतर्गत भूगोल विषय के पदों के लिए साक्षात्कार का चतुर्थ चरण 1 से 12 दिसंबर 2025 एवं सहायक कृषि अधिकारी (कृषि विभाग) भर्ती-2018 के पदों हेतु अंतिम चरण के साक्षात्कार 1 से 11 दिसंबर 2025 तक आयोजित किए जाएंगे। सहायक आचार्य (चिकित्सा शिक्षा विभाग) भर्ती-2021 के अंतर्गत मेडिकल ऑफ़िसर (सुपर स्पेशियलिटी) के पदों हेतु साक्षात्कार का आयोजन 12 दिसंबर को किया जाएगा। उक्त साक्षात्कारों में सम्मिलित होने वाले ऐसे अभ्यर्थी जिन्होंने पूर्व में विस्तृत आवेदन पत्र आयोग को प्रस्तुत नहीं किए हैं, उन्हें विस्तृत आवेदन पत्र आयोग की वेबसाइट से डाउनलोड कर और उसे भरकर साक्षात्कार के समय दो प्रतियों में मय समस्त प्रमाण पत्रों की फोटो प्रतियां सहित आवश्यक रूप से प्रस्तुत करने होंगे।

OFFICE OF MUNICIPAL BOARD NAWA CITY (DIDWANA-KUCHAMAN)

SR.NO. :MBN/DEV/2025-26/1662DATE : 13.11.2025

NOTICE INVITING BID

03 Bids for Cleaning work and CC Road at FSTP (cost 25.08 lacs) are invited from interested bidders up-to 12.00 PM (time) 24.11.2025 (date). Other particulars of the bid may be visited on the procurement portal (<http://eproc.rajjasthan.gov.in>, <http://sppp.raj.nic.in>) of the state.

NIB NO. DLB2526A8017 UBN NO. DLB2526WSOB24079, 24080, 24082 EPROC TENDERID : 2025_DLB_513033_1,2,3

Raj.Samwadi/C25/14056Executive Officer

Rajasthan Financial Services Delivery Limited

3rd Floor, B-Block, Vista Bhawan, Jangpeth, Jaipur-302005 (Raj.)email id: rfsdl@rajasthan.gov.in

File No. :- F1(21)/RFSDDL/2025Date :- 14/11/2025

NOTICE INVITING BIDS (NIB-03/2025-26)

Bid for Empanelment for the Procurement of Consultancy Firms (Tier-I) by RFSDL is invited from interested bidders up to 05.00 PM on dated 04.12.2025. Other particulars of the bid may be visited on the procurement portal (<https://sppp.rajjasthan.gov.in> of the state and RFSDL website (<https://rfsdl.rajjasthan.gov.in>). The approximate value of the procurement is INR 25 Crores. UBN Number : FGT2526LOS000018

Raj.Samwadi/C25/14080Executive Director (Adm.)

कार्यालय नगर परिषद, हिण्डीन सिटी, जिला करौली (राज.)

क्रमांक:-न.परि.सा./ 8179दिनांक:-13.11.2025

-- ई-निविदा सूचना वर्ष 2025-26 :-

नगर परिषद हिण्डीन सिटी की ओर से विकास/निर्माण/मरम्मत निर्माण कार्य हेतु उपयुक्त श्रेणी के नगर परिषद/नगर निर्माण/नगर विकास निकायों, जयपुर विकास प्राधिकरण, आवासन मण्डल व केन्द्र सरकार व राज्य सरकार के विभाग द्वारा मान्यता प्राप्त पंजीकृत संवेदकों एवं राज्य सरकार/ केन्द्र सरकार के अधिकृत संगठनों/केन्द्रीय लोक निर्माण विभाग/झाक एवं पूर्व संचार विभाग/रेल्वे इत्यादि में पंजीकृत संवेदकों, जो कि राजस्थान सरकार के एए. ए. बी. सी. डी. श्रेणियों के संवेदकों/फर्मों के समकक्ष हों, से कार्यों हेतु ई-टेंडरिंग के माध्यम से निर्धारित प्रपत्र में ई-निविदा प्राप्त की जावेगी। ई-निविदा से संबंधित समस्त विवरण वेबसाईट <http://eproc.rajjasthan.gov.in/> www.sppp.raj.gov.in पर देखी जा सकती है। UBN NO. DLB2526WSOB24222

समापति आयुक्त नगर परिषद हिण्डीन सिटी नगर परिषद हिण्डीन सिटी राज.संवाद./सी/25/14061

कार्यालय नगरपरिषद झालावाड़ (राज0)

क्रमांक : न.परि.सा./safai/2025/4556दिनांक: 14.11.2025

-- ई-निविदा :- (NIT No. 07/2025-26)

UBN No :- DLB2526WSOB24122NIB Code :- DLB2526A8025

नगरपरिषद झालावाड़ द्वारा विस्तृत वर्ष 2025-26 में कार्य विशेष का अनुभव रखने वाले पंजीकृत संवेदको से Operation and maintenance of modern toilet at bhawani park and modular pre-fabricated toilets (5Nos.) in various wards of municipal council Jhalawar for 2 years. हेतु निम्नानुसार निविदाएं दिनांक 28.11.2025 को दोपहर 3.00 बजे तक आमंत्रित की जाती है। संवेदक द्वारा निविदा प्रपत्र एवं शर्तों का विवरण वेबसाईट www.sppp.rajjasthan.gov.in, www.eproc.rajjasthan.gov.in से प्राप्त किये जा सकेंगे।

आयुक्त नगरपरिषद झालावाड़ राज.संवाद./सी/25/14089

कार्यालय कृषि उपज मण्डी समिति 'द' श्रेणी कुम्हरे, जिला डींग (राज.)

क्रमांक :- राजकाज 18848724दिनांक :- 14/11/2025

ई-बोली सूचना

कृषि उपज मण्डी समिति कुम्हरे में वर्ष 2025-26 के निम्न कार्यों हेतु रजिस्टर्ड फर्मों/संस्थाओं/कम्पनियों के निर्धारित प्रपत्र में ई-प्रोक्वोरमेंट के माध्यम से ऑनलाईन बोलीया आमंत्रित की जाती है।

NIB No.- DAM2526A0561, UBN: DAM2526GLOB00982

क्र.सं.	कार्य का नाम	अनु. लागत (लाखों में)	बोली प्रपत्र शुल्क	बोली प्रतिभुति	वेबसाईट से बोली प्रपत्र डाउनलोड करने की तिथि	बोली प्रपत्र ऑनलाइन खोलने की तिथि	तकनीकी विड खोलने की तिथि
1	ऑयल टेंडरिंग मशीन की आपूर्ति (01 नग)	15.00	1000+18% GST=1180	30000/-	24.11.2025	24.11.2025	25.11.2025

बोली प्रपत्र वेबसाईट <http://www.eproc.rajjasthan.gov.in> एवं राज्य लोक उपायन पोर्टल <http://sppp.rajjasthan.gov.in> से निर्धारित दिनांक अवधि में डाउनलोड किये जा सकते हैं। बोली प्रपत्र शुल्क, बोली प्रतिभुति राशि एवं बोली प्रोसेसिंग फीस 500/- डी.डी./बैंकर्स चेक द्वारा भौतिक रूप से दिनांक 25.11.2025 को प्रातः 11:00 बजे तक कार्यालय कृषि उपज मण्डी समिति, कुम्हरे में जमा करानी होगी तथा इनकी स्कैन प्रति भी बोली प्रपत्र के साथ ऑनलाईन प्रस्तुत करनी होगी। बोली प्रपत्र ऑफलाईन स्वीकार नहीं किये जायेंगे।

स.स.सं.सं.सं./25/14099प्रशासकसचिव

भरतपुर, (निर्स)। भरतपुर शहर की जीवनदायिनी कहे जाने वाली सुजान गंगा नगर में ऑक्सीजन की कमी के चलते मछलियों की मौत हो रही है, जिससे निकालने का काम किया जा रहा है। यह पहली बार नहीं है, बल्कि प्रतिवर्ष ऐसा ही मामला सामने आता है। सुजान गंगा नहर में मछलियों की मौत का मुख्य कारण दूषित पानी है, जिससे पानी में घुली हुई ऑक्सीजन की कमी हो जाती है, जो मछलियों के लिए जानलेवा है। सर्दियों में पानी की ऊपरी परत जमने से भी ऑक्सीजन अंदर नहीं जा पाती। इसके अलावा, नहर में जमी गंदगी भी मुख्य वजह है।

नगर निगम आयुक्त श्रवण कुमार विश्‍नोई ने कहा कि मछलियों के मृत होने कि जानकारी मिली थी। मृत मछलियों को बाहर निकालने का ठेका दे रखा है। मछलियों के मरने का कारण ऑक्सीजन की कमी है। आगे मछलियां नहीं मरे इसके लिए ऑक्सीजन के साधन लगाए जायेंगे। फव्वारे भी नहीं



भरतपुर शहर की सुजान गंगा नगर में ऑक्सीजन की कमी के चलते मछलियों की मौत हो रही है।

चल पा रहे बीडीए से बात कर 8 से 10 घंटे चलवाएंगे। जिससे मछलियों को ऑक्सीजन मिल सके।

साबिर खान ने बताया कि मृत मछलियों का निकालने का ठेका भतीजे सोनू कुरैशी के नाम से है। इन्होंने बताया

कि सुजान गंगा नहर में कचरा जमा है। जिससे पानी दूषित होने से मछलियों को ऑक्सीजन नहीं मिल पा रही है, जिससे

- सुजान गंगा नहर में मछलियों की मौत का मुख्य कारण दूषित पानी है, जिससे पानी में घुली हुई ऑक्सीजन की कमी हो जाती है

उनकी मौत हो रही है, सुजान गंगा नहर से करीब 5 से 6 किंवटल मछलियों को बाहर निकलवाकर दफनाया गया है। उन्होंने मांग की है दूषित पानी को बाहर निकलवाकर शुद्ध पानी भरा जाए और जो इसमें फव्वारे लगे हुए हैं उन्हें चलवाया जाए। वहीं ठेकेदार के द्वारा मृत मछलियों को निकलवाने का काम नाबालिग बच्चों से कराया जा रहा है। मीडिया को देख बच्चे मृत मछलियों को छोड़ भागने लगे। जब इसके बारे में ठेकेदार से बातचीत की तो उन्होंने कहा बच्चे खेलने के लिए आए थे।

जयपुर स्थापना दिवस पर उपमुख्यमंत्री दिया कुमारी ने प्रतिभाओं को बढ़ाया हौसला

महाराजा सवाई जय सिंह द्वितीय जयंती सम्मान समारोह एवं जयपुर स्थापना दिवस के अवसर पर कार्यक्रम आयोजित

जयपुर। राजपूत सभा भवन में महाराजा सवाई जय सिंह द्वितीय जयंती सम्मान समारोह एवं जयपुर स्थापना दिवस के अवसर पर भव्य कार्यक्रम आयोजित किया गया।

■ उत्कृष्ट प्रदर्शन करने वाले राजपूत समाज के मेधावी छात्र-छात्राओं तथा समाज के उत्कर्ष कार्य करने वाले गणमान्य लोगों को सम्मानित किया



उपमुख्यमंत्री दिया कुमारी ने उत्कृष्ट प्रदर्शन करने वाले राजपूत समाज के मेधावी छात्र-छात्राओं तथा समाज के उत्कर्ष कार्य करने वाले लोगों को सम्मानित किया।

कार्यक्रम में उपमुख्यमंत्री दिया कुमारी मुख्य अतिथि के रूप में शामिल हुईं, जबकि विधायक देवी सिंह शेखावत विशिष्ट अतिथि रहे। इस अवसर पर शिक्षा,अन्य क्षेत्रों में उत्कृष्ट प्रदर्शन करने वाले राजपूत समाज के मेधावी छात्र-छात्राओं तथा समाज के उत्कर्ष कार्य करने वाले गणमान्य लोगों को सम्मानित किया गया। सम्मान प्राप्त करने वाले विद्यार्थियों की उपलब्धियों ने उपस्थित जनसमूह का उत्साह बढ़ाया।

कार्यक्रम में रक्तदान शिविर भी आयोजित किया गया जिसमें बड़ी संख्या में लोगों ने बढ़-चढ़कर भाग लिया। महिलाओं और वरिष्ठ नागरिकों की सक्रिय भागीदारी इस आयोजन का मुख्य आकर्षण रही।अपने संबोधन में उपमुख्यमंत्री दिया कुमारी ने कहा कि समाज में प्रतिभाओं की कमी नहीं है और ऐसे सम्मान समारोह उन्हें आगे

बढ़ने का हौसला देते हैं। उन्होंने कहा कि बेटियां हर क्षेत्र में बेटों से कम नहीं हैं, इसलिए उन्हें भी समान अवसर और सम्मान मिलना चाहिए। उन्होंने सभी से विरासत को सुरक्षित रखने और 36 कौम को साथ लेकर आगे बढ़ने की अपील की। साथ ही जयपुर स्थापना दिवस पर शहर को साफ और सुरक्षित रखने की सामूहिक

जिम्मेदारी पर विशेष जोर दिया। कार्यक्रम में राजपूत सभा अध्यक्ष रामसिंह चंदलाई, उपाध्यक्ष प्रताप सिंह राणावत, महामंत्री धीर सिंह शेखावत, संगठन मंत्री अजयपाल सिंह, सहमंत्री पृथ्वी सिंह कालीपहाड़ी, कोषाध्यक्ष प्रद्युम्न सिंह मुंडरू सहित अनेक गणमान्य लोग उपस्थित रहे।

एक बदमाश गिरफ्तार

जयपुर। जयपुर कमिश्नरेट की स्पेशल जिला स्पेशल टीम (सीएसटी) ने रामनगरिया थाना इलाके में ऑपरेशन एक्शन ऑपरेस्ट गन (आग) के तहत कार्रवाई करते हुए एक बदमाश को गिरफ्तार किया है। साथ ही पुलिस ने आरोपित के पास से एक पिस्टल जब्त किए हैं। पुलिस फिलहाल गिरफ्तार आरोपित से पूछताछ कर रही है। पुलिस उपायुक्त जयपुर (अपराध) अभिजीत सिंह ने बताया कि सीएसटी ने पुलिस कमिश्नरेट की ओर से चलाए जा रहे ऑपरेशन के तहत रामनगरिया थाना इलाके में कार्रवाई करते हुए सूर्य प्रताप सिंह हाल जगतपुरा जयपुर को गिरफ्तार किया है।

मेडिकल कॉलेजों में विद्यार्थियों को उचित दरों पर मिलेगा पौष्टिक भोजन

जयपुर। मुख्यमंत्री भजनलाल शर्मा की पहल एवं चिकित्सा एवं स्वास्थ्य मंत्री गजेन्द्र सिंह खीवसर के निर्देशन में प्रदेश के मेडिकल कॉलेज एवं इनसे सम्बद्ध अस्पतालों में आधारभूत व्यवस्थाओं के साथ समग्र रूप से सुदृढ़ीकरण के लिए प्रभावी कदम उठाए जा रहे हैं। इसी कड़ी में चिकित्सा शिक्षा विभाग ने राज्य के सरकारी एवं संबद्ध चिकित्सा महाविद्यालयों में मेस एवं कैटीन सेवाओं से जुड़ी समस्याओं का समाधान करने हेतु 12-सूत्रीय दिशा-निर्देश निर्धारित किए हैं, जिनसे मेडिकल कॉलेज के हॉस्टल एवं संबद्ध अस्पतालों में स्वच्छ, किफायती, पौष्टिक एवं छात्र-केंद्रित भोजन व्यवस्था सुनिश्चित होगी।

चिकित्सा एवं स्वास्थ्य मंत्री ने बताया कि कैटीन संचालन हेतु 12-सूत्रीय दिशा-निर्देशों की यह पहल भोजन गुणवत्ता में सुधार, नियमित समय पर निर्माण, स्वच्छता, सही कीमतें एवं उचित प्रबंधन में कारगर

■ कैटीन सुविधाओं के लिए विस्तृत दिशा-निर्देश जारी

साबित होगी। उन्होंने बताया कि कैटीन से जुड़ी समस्याओं के समाधान से छात्रों का स्वास्थ्य अच्छा रहेगा। साथ ही, इससे इनके मनोबल एवं पढ़ाई पर भी सकारात्मक असर होगा। इससे राज्य के 20 हजार से अधिक चिकित्सा छात्रों के लिए स्वस्थ, तनावमुक्त वातावरण सुनिश्चित होगा।

शासन सचिव चिकित्सा शिक्षा अम्बरजी कुमार ने बताया कि कैटीन संचालन के संबंध में ये आदेश जयपुर, बीकानेर, जोधपुर, कोटा, उदयपुर, अजमेर सहित सभी जिलों के चिकित्सा महाविद्यालयों एवं विश्वविद्यालयों के प्राचार्यों एवं नियंत्रकों को जारी किए गए हैं। उन्होंने बताया कि इन निर्देशों के अनुसार सभी चिकित्सा महाविद्यालयों एवं छात्रावासों में

शहरी-ग्रामीण संदर्भ के अनुसार तत्काल मेस एवं कैटीन व्यवस्था स्थापित किया जाना अनिवार्य है। उन्होंने बताया कि यह व्यवस्था तत्काल लागू की जाएगी।

दिशा निर्देशों के अनुसार कैटीन में स्वच्छ रसोई, सुरक्षित पेयजल, अपशिष्ट प्रबंधन, बैठने की पर्याप्त जगह एवं बर्तन के साथ नियमित स्वच्छता ऑडिट अनिवार्य किया गया है। छात्र-शिक्षक-प्रशासन की संयुक्त समिति मेन्चू निर्धारण करेगी।निर्देशों के अनुसार संयुक्त समिति द्वारा खाद्य पदार्थों की उचित दरें अनुमोदित की जाएंगी। साथ ही किसी भी प्रकार की मनमानी वृद्धि नहीं की जा सकेगी। कैटीन में पारदर्शी शुल्क संग्रहण एवं लेखा-जोखा रखना अनिवार्य होगा। कैटीन हेतु पारदर्शी ई-टेंडर से चयन, वार्षिक नवीनीकरण, प्रदर्शन आधारित मूल्यांकन आदि किया जाएगा। साथ ही नियमों एवं गुणवत्ता में उल्लंघन करने पर दंड का प्रावधान होगा।

जल संचयन और जनभागीदारी में उत्कृष्ट प्रदर्शन के लिए राजस्थान को राष्ट्रपति ने किया सम्मानित

जयपुर।नई दिल्ली। राष्ट्रपति द्रोपदी मुर्मू ने मंगलवार को नई दिल्ली के विज्ञान भवन में आयोजित भव्य सम्मान समारोह में छठे राष्ट्रीय जल पुरस्कार और प्रथम जल संचय और जन भागीदारी पुरस्कार को प्रदान किया। पुरस्कार समारोह में जल संचयन और

■ पुरस्कार समारोह में जल संचयन और जन भागीदारी में उत्कृष्ट प्रदर्शन के लिए राष्ट्रपति ने राजस्थान को देश में तृतीय स्थान हासिल करने पर राष्ट्रीय पुरस्कार से सम्मानित किया



राजस्थान सरकार जल संसाधन विभाग के अतिरिक्त सचिव और मुख्य अभियंता भुवन भास्कर ने पुरस्कार ग्रहण किया।

सचिव और मुख्य अभियंता भुवन भास्कर ने ग्रहण किया। राष्ट्रपति के हाथों राजस्थान को मिले इस पुरस्कार पर मुख्यमंत्री भजनलाल शर्मा ने बधाई देते हुए कहा कि यह राजस्थान के लिए गौरव का क्षण है। जल संसाधन मंत्री सुरेश रावत ने भी

गर्व व्यक्त करते हुए जल संसाधन विभाग, जिला प्रशासन तथा स्थानीय समुदाय की सक्रिय भागीदारी की सराहना की। पुरस्कार ग्रहण करने के बाद भुवन भास्कर ने कहा कि राजस्थान में जल संचय और संरक्षण के क्षेत्र में किए गए नवाचार, वर्षाजल संचयन

संरचनाएं, भू-जल पुनर्भरण प्रयास तथा जन सहयोग आधारित मॉडल की राष्ट्रीय स्तर पर विशेष प्रशंसा प्राप्त हुई।

उन्होंने कहा कि यह पुरस्कार राजस्थान की जनता और प्रशासन के मिल-जुलकर किए गए समर्पित प्रयासों का परिणाम है। उन्होंने बताया कि जल संचयन और जन भागीदारी अभियान के अंतर्गत छोटे-बड़े जल संरचना निर्माण, वर्षा जल संचयन और भूजल पुनर्भरण के लिए व्यापक कार्य किए गए हैं, जिनमें आम जनता की सक्रिय भागीदारी रही है।

कर्मभूमि से मातृभूमि जैसी अभिनव पहल के माध्यम से जहां राज्य के बाहर बसे प्रवासी व्यापारी वर्ग ने भी अपने मातृस्थान के जल संचयन के कार्यों में योगदान दिया, वहीं स्थानीय प्रशासन की निगरानी और निरंतर प्रयासों ने इस सफलता को संभव बनाया। उन्होंने कहा कि यह सम्मान राजस्थान के जल संरक्षण मॉडल को देश के सामने एक उत्कृष्ट उदाहरण के रूप में पेश करता है और आगे भी यह अभियान लगातार जारी रहेगा ताकि जल संकट से निपटने में प्रदेश और देश को सहायता मिल सके।

राज्य के भीलवाड़ा और बाड़मेर जिले सहित सात अन्य जिले पुरस्कृत

जयपुर। राष्ट्रपति द्रोपदी मुर्मू ने राजस्थान के भीलवाड़ा और बाड़मेर जिले को जल संचयन और जन भागीदारी में उत्कृष्ट प्रदर्शन के लिए नगद पुरस्कार और प्रशस्ति पत्र प्रदान किए। राष्ट्रपति ने कलेक्टर टीना डाबी और भीलवाड़ा के जिला कलेक्टर जसमीत सिंह संघु को पुरस्कार स्वरूप 2 करोड़ रुपये का पुरस्कार प्रदान किया।केंद्रीय जल शक्ति मंत्री सी.आर.पाटिल ने राज्य के अन्य सात जिलों जयपुर और उदयपुर को 1 करोड़ रुपये तथा अलवर, डूंगरपुर, बारां, चित्तौड़गढ़ और सीकर जिलों से आए प्रतिनिधियों को 25 लाख रुपये के पुरस्कार से सम्मानित किया। पाटिल ने उदयपुर जिला परिषद की सीईओ सुरिया डाबी को एक-एक करोड़ रुपये सीकर एसई वॉटरशेड रमेश मीना को 25 लाख रुपये के पुरस्कार प्रदान किया।



मुख्यमंत्री भजनलाल शर्मा से मंगलवार को मुख्यमंत्री निवास पर नवनियुक्त मुख्य सचिव वी. श्रीनिवास ने शिष्टाचार भेंट थी।

इंटरनेशन एयरपोर्ट पर सीआईएसएफ की मॉकड्रिल

जयपुर। जवाहर स्किल इलाके में स्थित इंटरनेशन एयरपोर्ट के टर्मिनल – 2 पर मंगलवार को केंद्रीय औद्योगिक सुरक्षा बल की ओर मॉकड्रिल की गई। जिसके बाद टर्मिनल – 2 पर हड़कंप का माहौल बन गया। लेकिन कुछ बाद ही मॉकड्रिल की जानकारी मिलने के बाद वहां मौजूद लोगों ने राहत की सांस ली। इस मॉकड्रिल में बम की धमकी से बचाव के लिए अभ्यास किया गया। ड्रिल एयरपोर्ट के परिसर में रियल टाइम में बम की धमकी में सर्व कर रिस्पांस टाइम नोट करने के लिए किया गया यह मॉकड्रिल केंद्रीय औद्योगिक सुरक्षा बल , एयरपोर्ट अफसर, एयरलाइन पार्टनर्स और अन्य हितधारकों की पूर्ण समन्वित भागीदारी में आयोजित की गई। टर्मिनल के अंदर डॉंग स्वायड तैनात किया गया। जबकि संभावित मॉकड्रिल विस्फोटक के सुरक्षित संचालन में मदद के लिए टीसीवी (खतरा रोकथाम वाहन) तैनात किया गया था।इस अभ्यास का उद्देश्य हमारी निकासी प्रक्रियाओं की प्रभावशीलता का मूल्यांकन करना, वास्तविक समय में समन्वय का परीक्षण करना और सभी संबंधित टीमों में संकट-प्रतिक्रिया तंत्र को सुदृढ़ करना था।

जयपुर। सरदार 150 यूनिटी मार्च की प्रदेश कार्यशाला में भाजपा के प्रदेश प्रभारी, राष्ट्रीय महामंत्री और सांसद डॉ।राधा मोहनदास अग्रवाल ने सरदार वल्लभभाई पटेल के जीवन, योगदान और राष्ट्र-निर्माण में उनकी ऐतिहासिक भूमिका को जन-जन तक पहुंचाने का संकल्प दोहराया। डॉ.राधा मोहनदास अग्रवाल ने कहा कि कांग्रेस शासनकाल में इतिहास के अनेक तथ्य दबाए गए और स्वतंत्रता सेनानियों के योगदान को व्यवस्थित रूप से कम करके दिखाया गया। सरदार 150 यूनिटी मार्च का उद्देश्य सरदार पटेल के व्यक्तित्व, उनके राष्ट्र एकीकरण के प्रयासों और उनके वास्तविक ऐतिहासिक योगदान को देश तक पहुंचाना है। भाजपा प्रदेश अध्यक्ष मदन राठौड़ ने कार्यशाला को संबोधित करते हुए कहा कि सरदार पटेल ने रियासतों का सफल एकीकरण कर एक भारता की नींव रखी। यह यूनिटी मार्च उसी एकता, अखंडता और

कनकपुरा स्टेशन पर मालगाड़ी की कपलिंग टूटी

जयपुर। झोटवाड़ा इलाके में स्थित कनकपुरा रेलवे स्टेशन के पास मंगलवार शाम को चलती मालगाड़ी की अचानक से कपलिंग टूट गई। जिसके चलते मालगाड़ी ट्रेक पर काफी देर खड़ी रही। गनीमत रही की पीछे वाली ट्रेन ऑटोमैटिक सिग्नल सिस्टम के कारण अपने आप रुक गई। जिससे बड़ा हादसा होने से टल गया। मालगाड़ी की कपलिंग टूटने से पांच - छह ट्रेनें प्रभावित हुईं। घटना की जानकारी मिलते ही रेलवे के वरिष्ठ अधिकारियों के साथ आरपीएफ कनकपुरा के चौकी प्रभारी हरी सिंह गुर्जर स्टाफ के साथ सुरक्षा व्यवस्था के साथ मौके पर पहुंचे और ट्रेक को सुचारु करने का काम शुरू किया। रैफिक कंट्रोल टीम ने तुरंत दूसरी लाइन से ट्रेनों को निकालने की व्यवस्था की, ताकि रूट पूरी तरह ब्लॉक न हो। ट्रेनों को सिंगल लाइन के जरिए पास किया गया। तुरंत प्रभाव से कपलिंग को जोड़कर मालगाड़ी को रवाना किया गया। बातका ज़ा रहा है कि इस रूट पर ऑटोमैटिक सिग्नल सिस्टम है, इसलिए लाइन पर खड़ी मालगाड़ी को देखते ही पीछे से आने वाली दूसरी ट्रेनें खुद रुक गईं। साथ ही उनका सिग्नल ब्लॉक हो गया।

‘विरासत को संभालकर ही भविष्य मजबूत होगा’

जयपुर। गुलाबी नगर की 298वीं वर्षगांठ पर मंगलवार को नगरीय विकास और स्वायत्त शासन मंत्री झाबर सिंह खरार ने जयपुरवासियों के नाम एक विशेष संदेश जारी किया। उन्होंने कहा कि जयपुर सिर्फ इमारतों, चौक-चौराहों और बाजारों का शहर नहीं, बल्कि राजस्थान की पहचान, संस्कृति और गौरव का जीवंत स्वरूप है। इसलिए इसे स्वच्छ, सुंदर और सुरक्षित बनाए रखना हर नागरिक की सामूहिक जिम्मेदारी है। खरार ने कहा कि जिस शहर की नींव महाराजा सवाई जयसिंह द्वितीय ने अपनी दूरदर्शिता से रखी थी, उसकी जिम्मेदारी आज हमारे हाथ में है। हवामहल, आमेर किला और जंतर-मंतर जैसी विश्वविख्यात धरोहरें सिर्फ स्मारक नहीं, बल्कि राजस्थान के स्वाभिमान की पहचान हैं। इन्हें संभालना और आने वाली पीढ़ियों तक सुरक्षित पहुँचाना हमारी प्राथमिकता होनी चाहिए। खरार ने अपील की कि शहर को सफाई को सिर्फ सरकारी काम न समझा जाए। उन्होंने कहा, जब जयपुर का हर कोना साफ रहेगा तो दुनिया को दिखेगा

■ स्वायत्त शासन मंत्री झाबर सिंह खरार ने खरार ने अपील की कि शहर की सफाई को सिर्फ सरकारी काम न समझा जाए

कि हम अपनी विरासत से कितना प्रेम करते हैं। उन्होंने कचरे के उचित निपटान, पानी की बचत और पर्यावरण संरक्षण को शहर का भविष्य सुरक्षित करने वाला कदम बताया। खरार ने जयपुर के विकास, हरियाली और सौंदर्यीकरण में आम नागरिकों की सक्रिय भागीदारी का आ आन करते हुए कहा कि स्थापना दिवस पर हर जयपुरवासी को यह संकल्प लेना चाहिए कि वह शहर को देश के सबसे स्वच्छ और आकर्षक शहरों में शामिल करने के लिए अपना योगदान देगा। अंत में खरार ने जयपुरवासियों को स्थापना दिवस की शुभकामनाएं देते हुए उम्मीद जताई कि सामूहिक प्रयासों से गुलाबी नगर आने वाले वर्षों में प्रगति और सौंदर्य का एक नया मानक स्थापित करेगा।

■ 26 नवंबर को यमुना प्रवाह जयपुर से होगी रवाना, अजमेर, पाली, जोधपुर, सिराही होते हुए जाएंगी गुजरात : जितेंद्र गोठवाल

भावनात्मक जुड़ाव का प्रतीक है। राजस्थान से निकलने वाली गंगा प्रवाह और यमुना प्रवाह का प्रदेशभर में भव्य स्वागत किया जाएगा और प्रतिभागियों को राजस्थान की संस्कृति, परंपरा और आतिथ्य की यादगार अनुभूति कराई जाएगी। कार्यक्रम के प्रदेश संयोजक जितेंद्र गोठवाल ने यूनिटी मार्च की प्रस्तावना प्रस्तुत करते हुए बताया कि गंगा प्रवाह 22 नवंबर को नई दिल्ली से रवाना होकर उसी दिन अलवर पहुंचेगी। अलवर से कोटा, उदयपुर

होते हुए यह गुजरात में प्रवेश करेगी। यहां अलवर में पौधारोपण, योग कार्यक्रम, कोटा में कोचिंग संस्थानों में संवाद, उदयपुर में योग, पौधारोपण एवं अन्य कार्यक्रम आयोजित किए जाएंगे। गोठवाल ने बताया कि 26 नवंबर को जयपुर में यमुना प्रवाह को भाजपा प्रदेश अध्यक्ष मदन राठौड़, मुख्यमंत्री भजनलाल शर्मा और वरिष्ठ पदाधिकारियों द्वारा हरी झंडी दिखाकर रवाना किया जाएगा। कार्यक्रम के अनुसार 26 नवंबर को दिन में कॉलेज संपर्क अभियान, रात्रि में पुष्कर में सांस्कृतिक कार्यक्रम व सम्मान समारोह, 27 नवंबर को अजमेर में योग, छात्र परिसर संपर्क, पौधारोपण, रात्रि में जोधपुर में सांस्कृतिक कार्यक्रम, 28 नवंबर को जोधपुर में मेहरानगढ़ किला अवलोकन, पाली के लिए प्रस्थान, रात्रि में माउंट आबू में सांस्कृतिक कार्यक्रम व भ्रमण, 29 नवंबर को आबू से गुजरात के आणंद के लिए प्रस्थान किया जाएगा।

सार-समाचार

पदाधिकारियों ने मुख्य सचिव वी.श्रीनिवास से मुलाकात की



जयपुर। राज निजी सहायक संवर्ग महासंघ के पदाधिकारियों ने राजस्थान के मुख्य सचिव वी. श्रीनिवास से उनके कार्यालय में मुलाकात कर बधाई एवं शुभकामनाएं दीं। इस दौरान महासंघ के प्रदेश अध्यक्ष पुरीश जैन, प्रदेश महामंत्री पृथ्वी सिंह राठौड़, प्रदेश संगठन मंत्री मोतीलाल गुर्जर, निजी सहायक महेश शर्मा, विकल्प मिश्रा, दिनेश कुमार, अमित शर्मा उपस्थित रहे।

सेमिनार का आयोजन

जयपुर। युवा दृश्य कथाकारों को प्रेरित करने और उनके कौशल को निखारने के उद्देश्य से इमैजिन फोटो जर्नलिस्ट सोसाइटी ने राजस्थान इंटरनेशनल सेंटर में 11वें जयपुर फोटो जर्नलिज्म सेमिनार का आयोजन किया। एक दिवसीय इस आयोजन में फोटो जर्नलिज्म, मीडिया, सरकार, सिनेमा और सामाजिक नेतृत्व से जुड़े अनेक प्रतिष्ठित विशेषज्ञों ने शिरकत की। सेमिनार में जयपुर के विभिन्न संस्थानों से आए मीडिया विद्यार्थियों और फोटोग्राफी उस्तादियों ने बड़ी संख्या में भाग लिया। कार्यक्रम में वक्ताओं के रूप में शामिल थे-गुरिंदर ओसान, फोटो एडिटर, पीटीआई; पुरुषोत्तम दिवाकर, अंतरराष्ट्रीय फोटो जर्नलिस्ट एवं डॉक्यूमेंट्री फोटोग्राफर; ऋतु शुक्ला, अतिरिक्त महानिदेशक, पीआईबी एवं सीबीसी, जयपुर; अंशुमान शास्त्री, निदेशक, सेंटर फॉर ऑर्टिफिशियल इंटेलिजेंस, बनस्थली विद्यापीठ; शेखर घोष, फ़िल्ममेकर, फोटो एडिटर एवं विज्ञानल स्टोरीटेलिंग कंसल्टेंट; नीरू यादव, सरपंच, लम्बी आहिर; रवि यादव, अभिनेता, लेखक एवं निर्माता; और हेमजीत मलू, निदेशक, वीणा म्यूजिक।

बिजली चोरी के 10 मामले पकड़े

जयपुर। जयपुर डिस्कॉम की सतर्कता शाखा ने मंगलवार को चौमू तथा सांगानेर ग्रामीण क्षेत्र में गहन सतर्कता जांच कार्यवाही की। अतिरिक्त पुलिस अधीक्षक (सतर्कता) महेंद्र कुमार शर्मा एवं अधीक्षण अभियंता (सतर्कता) बी.एल.शर्मा के निर्देशन में सहायक अभियंता (सतर्कता) चौमू महिपाल धायल ने कालाडेर, घोनीई, रैनवाल व गोविन्दगढ़ में 25 परिसरों की सतर्कता जांच की। इसमें से 2 दुकानों व 5 घरेलू परिसरों में विद्युत चोरी की जा रही थी। जिस पर 7 बीसीआर भारी गई और करीब 7 लाख का जुर्माना लगाया गया है। अधिशाषी अभियंता (सतर्कता)-नोडल ऑफिसर) के.सी.गुप्ता द्वारा सांगानेर के सिरोली क्षेत्र में सतर्कता जांच के दौरान 3 घरेलू परिसरों में एल.टी. लाईन पर अवैध आंकड़े डालकर की जा रही विद्युत चोरी को पकड़ा गया, जिस पर 3 बीसीआर भर कर करीब 3 लाख का जुर्माना लगाया गया है। सभी प्रकरणों में उपचीवतों को जुर्माना राशि जमा करवाने के लिए नोटिस जारी कर दिये गये हैं। तय समय में जुर्माना राशि जमा नहीं करवाने पर विद्युत चोरी निरोधक पुलिस थाने में मुकदमा दर्ज करवाया जावेगा।

सड़को पर पटाखों की आवाज निकालने वाले साइलेंसर्स को किया नष्ट

जयपुर। मानसरोवर थाना पुलिस ने बाइकों में पटाखों की तेज आवाज निकालने वालों मनचलों के खिलाफ कार्रवाई करते हुए बाइक जब्त उसने साइलेंसर खुलवाए और बुलडोजर की मदद से उन्हें नष्ट कर दिया। पुलिस के इस विशेष अभियान को स्थानीय लोगों ने काफी सराहना की। पुलिस उपायुक्त जयपुर दक्षिण राजराज ने बताया कि पुलिस ने विशेष अभियान के तहत बुलेट बाइकों में तेज आवाज के साइलेंसर लगाकर सड़कों पर हड़दंग मचाने वालों के खिलाफ विशेष अभियान चलाया। मंगलवार को पुलिस ने तेज आवाज में हॉर्नर बजाने व पटाखों की आवाज निकालने वाले दुपहिया वाहनों को जब्त किया।

वन्य जीव विभाग ने प्रदेश में ‘‘कैपटिव एनिमल स्पाॅन्सरशिप स्कीम’’ लागू की

इस स्कीम के तहत कोई भी व्यक्ति या संस्था वन्य जीव को एडॉप्ट कर सकती है

कोटा, (निर्स)। वन्य जीव विभाग ने राजस्थान में ‘‘कैपटिव एनिमल स्पाॅन्सरशिप स्कीम’’ लागू की है, जिसके तहत पहली बार कोटा के अभेड़ा बायोलॉजिकल पार्क के वन्य जीव को एडॉप्ट किया गया है। इस स्कीम के तहत कोई भी व्यक्ति या संस्था वन्य जीव को एडॉप्ट कर सकती है। यह समय सीमा कुछ दिन से लेकर एक साल तक की है या फिर इससे भी ज्यादा समय तक व्यक्ति किसी वन्य जीव को एडॉप्ट कर सकता है। व्यक्ति या संस्था को एडॉप्ट किए गए वन्य जीव की देखरेख और भोजन के लिए होने वाले खर्च का भार उठाना होगा। वन्य जीव विभाग के उपवन संरक्षक अनुराग भटनागर का कहना है कि राजस्थान में कोटा के अभेड़ा बायोलॉजिकल पार्क ने ही इस स्कीम के तहत वन्य जीव एडॉप्ट की व्यवस्था की है। उन्होंने इसके लिए काफी मेहनत की और राज्य सरकार से अनुमति लेकर इसे लागू भी कर दिया है। एनटीपीसी अंता के परियोजना प्रमुख संजीव सक्सेना का कहना है कि उन्होंने 17

लाख की राशि देकर 1 साल के लिए 12 वन्य जीव को एडॉप्ट किया है। एनटीपीसी अंता ने सबसे पहले स्कीम के तहत 12 वन्य जिनमें एक टाइगर, चार पैथर (दो नर व दो मादा), तीन हाईना (एक नर व दो मादा), तीन ब्लैक बक (एक नर व दो मादा) और एक सांभर शामिल है को एडॉप्ट किया है। हमने यह शुरुआत की है और दूसरे लोगों को भी यह प्रेरणा दे रहे हैं कि वह भी आगे आए। उनका कहना है कि यह प्रकृति सभी लोगों के लिए बनी है लेकिन ध्यान केवल मनुष्य का रखा जाता है। यह वन्य जीव भी इस संसार और प्रकृति का ही हिस्सा है। डीसीएफ अनुराग भटनागर के अनुसार स्कीम के तहत शेर, भालू, लोमड़ी, सियार, पैथर, टाइगर, बंदर, हाईना से लेकर सरीसृप मगरमच्छ, अजगर और पक्षियों को एडॉप्ट किया जा सकेगा। इस स्कीम के तहत जोधपुर के माचिया, उदयपुर के सज्जनगढ़ , कोटा के अभेड़ा, जयपुर के नाहरगढ़ व बीकानेर मरुधरा बायोलॉजिकल पार्क शामिल है। इस तरह की स्कीम

■ **स्कीम के तहत पहली बार कोटा के अभेड़ा बायो लॉजिकल पार्क के वन्य जीव को एडॉप्ट किया गया**

पश्चिम बंगाल, महाराष्ट्र, तेलंगाना और आंध्र प्रदेश सहित कई राज्यों में चल रही है। डीसीएफ अनुराग भटनागर का कहना है कि जरूरी नहीं है कि 1 साल के लिए ही वन्य जीव को एडॉप्ट किया जाए। उसे कुछ दिन के लिए भी एडॉप्ट किया जा सकता है। इसकी पूरी कार्य योजना बनाई गई है जिसके अनुसार व्यक्ति 5 दिन या 10 दिन के लिए भी वन्य जीव को एडॉप्ट कर सकता है। इसमें उनके कुछ हजार रुपए खर्च होंगे। वह जिस जानवर को एडॉप्ट करना चाहता है उसके सालाना खर्च के अनुसार तय किए दिन का पैसा लिया जा सकता है। भटनागर का कहना है कि सरकार से गाईडलाईन को अनुमोदित करवाया

गया है। इसी के अनुसार उसे स्टैंडर्ड प्रोटोकॉल प्रोसीजर (एसओपी) के अनुसार कार्य किया। अनुराग भटनागर का कहना है कि इसके तहत जनसहभागिता को प्रोत्साहन देना है और एंक्लोजर में बंद वन्य जीव का देखभाल सुनिश्चित करना है। इससे वन्य जीव विभाग पर भार भी कम होगा। लोगों का कनेक्शन बढ़ने से बायोलॉजिकल पार्क में फुटफॉल भी बढ़ेगा। इसके बाद इन जू और बायोलॉजिकल पार्क में सुविधा भी विकसित होने लगेगी क्योंकि वन्य जीव की देखभाल में होने वाले खर्च को फॉरेस्ट विभाग को बचत होगी और यह पैसा सुविधा विकसित करने में खर्च होगा। वन्य जीव के देखभाल के साथ-साथ उसके भोजन, सफाई, नियमित स्वास्थ्य जांच और अन्य खर्च को शामिल किया जाएगा। स्पाॅन्सरशिप स्कीम के तहत वन्यजीव को घर नहीं ले जा सकेंगे। साथ ही छूने, खिलाने, संभालने, खेलने व एंक्लोजर में जाने की अनुमति नहीं होगी। स्पाॅन्सरशिप स्कीम के तहत

व्यक्ति को वन्य जीव विभाग के जरिए आई कार्ड जारी कर दिया जाएगा। प्रायोजक अपने परिवार या जानकार पांच व्यक्तियों के साथ बायोलॉजिकल पार्क में निशुल्क प्रवेश ले सकेंगे। स्पाॅन्सरशिप लेने वाली संस्था या व्यक्ति नाम एडॉप्ट किए गए वन्य जीव के एंक्लोजर के बाहर प्रदर्शित किया जाएगा। इस स्कीम के तहत दी गई राशि आयकर अधिनियम की धारा 80-जी के तहत कर मुक्त होगी। स्पाॅन्सरशिप लेने वाले व्यक्ति को बायोलॉजिकल पार्क के कई आयोजन में अतिथि के रूप में आमंत्रित किया जाएगा। अनुराग भटनागर के अनुसार व्यक्ति इसके लिए वन्य जीव विभाग में आकर आवेदन कर सकता है। इसके साथ ही बायोलॉजिकल पार्क के ईंचार्ज को भी वह फॉर्म जमा कर सकता है जिस पर निर्णय मुख्य वन्य जीव संरक्षक लेंगे। मुख्य वन्य जीव संरक्षक के अनुशंसा के बाद सदस्यता स्वीकृत हो जाएगी। इसके बाद एडॉप्ट वाली संस्था और व्यक्ति को मुग्तान करना होगा।

गांव राठीखेड़ा में प्रस्तावित 4०० करोड़ की एथेनॉल फैक्टरी फिर विवादों में

हनुमानगढ़, (निर्स)। जिले के टिब्बी क्षेत्र के गांव राठीखेड़ा में प्रस्तावित 400 करोड़ की एथेनॉल फैक्टरी एक बार फिर विवादों में है। फैक्टरी बंद करने की मांग को लेकर पिछले डेढ़ साल से किसान व ग्रामीण धरना दे रहे हैं। आज किसानों का गुस्सा उस समय भड़क उठा, जब पुलिस ने सुबह-सुबह करीब एक दर्जन आंदोलनकारियों को हिरासत में ले लिया। इसके बाद पूरे इलाके में हिंसक माहौल बन गया गया और राठी खेड़ा गांव छावनी में तब्दील हो गया।

आंदोलन का नेतृत्व कर रहे किसान नेता महंगा सिंह का एक वीडियो भी सोशल मीडिया पर वायरल हो रहा है, जिसमें महंगा सिंह एक गाड़ी में अपने साथियों के साथ पुलिस से बचकर भाग रहे हैं। महंगा सिंह और उनके साथियों के पीछे पुलिस के गाड़ियां लगी हुई है।

- फैक्टरी बंद करने की मांग को लेकर पिछले डेढ़ साल से किसान व ग्रामीण धरना दे रहे हैं**
- किसान आक्रोशित हुये, जब पुलिस ने सुबह करीब एक दर्जन आंदोलनकारियों को हिरासत में ले लिया**
- राठीखेड़ा गांव में 12 थानों की पुलिस तैनात, विधायक अभिमन्यु पुनिया ने गिरफ्तारी दी, 15 किलोमीटर दायरे में इंटरनेट सेवाएं बंद**

इसमें महंगा सिंह कह रहे हैं कि अगर एक्सीडेंट में उनकी जान चली गई तो जिला व पुलिस प्रशासन इसका जिम्मेदार होगा।

स्थानीय प्रशासन व पुलिस ने किसानों के इस विरोध को कुचलने के लिए राठी खेड़ा के 15 किलोमीटर दायरे में इंटरनेट सेवाएं पूरी तरह बंद कर दी गई हैं। बाहर से आने वाले रास्ते पर पुलिस ने नाके लगा दिए हैं, ताकि

दूसरे गांवों के किसान यहां न पहुंच सके। टिब्बी सहित आस-पास के थानों की पूरी फोर्स सड़कों पर उतर आई है। बीकानेर और श्रीगंगानगर से आरएसी व क्यूआरटी को टीमें भी बुला ली गई हैं। राठीखेड़ा गांव छावनी में तब्दील हो चुका है।

मौके पर अतिरिक्त जिला कलेक्टर उम्मेदीलाल मीणा, एएसपी जनेश तंवर, संगरिया एसडीएम जय

कौशिक, हनुमानगढ़ एसडीएम मांगीलाल सुथार, टिब्बी एसडीएम सत्यनारायण सुथार, रावतसर एसडीएम संजय जिंदल, नायब तहसीलदार सूर्यदेव स्वामी समेत तमाम आला अधिकारी राठीखेड़ा में ही डटे हैं। पुलिस का कहना है फिलहाल स्थिति काबू में है।

वहीं मामले को लेकर किसानों का कहना है कि फैक्टरी का निर्माण होने से पूरा इलाका सेम (क्षारीकरण) की चपेट में है। एथेनॉल फैक्टरी का गंदा पानी अगर जमीन में गया तो हजारों एकड़ खेती बर्बाद हो जाएगी। ऊपर से वायु प्रदूषण से आने वाली नस्लों में परिवर्तनों की शिकार हो जाएंगी। यही बजह है कि 15 महीनों से लगातार धरना चल रहा था। हालांकि, आज किसानों के विरोध-प्रदर्शन के बीच फैक्टरी का निर्माण कार्य शुरू हो गया।

चरवाहे की हत्या का खुलासा

भीलवाड़ा। जिले के हमीरगढ़ में चरवाहे की हत्या का खुलासा, एक आरोपी गिरफ्तारभीलवाड़ा जिले के हमीरगढ़ थाना क्षेत्र में बकरियां चराने गए वृद्ध चरवाहे की हत्या के मामले का पुलिस ने खुलासा कर दिया है। पुलिस ने हत्या और लूट की वारदात में शामिल एक आरोपी को गिरफ्तार किया है, जबकि अन्य फरार साथियों की तलाश जारी है। हमीरगढ़ थाना प्रभारी संजय गुर्जर ने बताया कि घटना करीब पांच दिन पहले हवाई पट्टी के पास हुई थी, जब एक वृद्ध चरवाहा अपनी बकरियां चरा रहा था। उसी दौरान बदमाशों ने उसे बंधक बनाकर हाथ-पैर और मुंह कपड़े से बांध दिए। इसके बाद हत्या कर मौके से दो बकरे चुरा ले गए। पुलिस ने शव मिलने के बाद जांच शुरू की और आस-पास लगे सीसीटीवी फुटेज खंगालतेपत्तीश ने सामने आया कि आरोपी बंधक बनाकर लूट करने वाले गिरोह के सदस्य हैं।

फरार हिस्ट्रीशीटर मदिया और प्रशांत के फॉलोवर्स पर पुलिस का शिकंजा

झुंझुनूं, (निर्स)। जिले में हिस्ट्रीशीटर डेनिस बावरिया का मर्डर करने के मामले में फरार चल रहे बिखाऊ थाने के हिस्ट्रीशीटर मंदीप उर्फ मदिया तथा बदमाश प्रशांत उर्फ पोखर के फॉलोअर्स पर भी पुलिस ने शिकंजा कसना शुरू कर दिया है। झुंझुनूं जिले की धनूरी थाना पुलिस ने श्रीकृष्णपुरा जीत की ढाणी से छह युवकों को तथा मंडावा पुलिस ने भी तीन युवकों दोबोचा है। इन युवकों ने हिस्ट्रीशीटर मंदीप उर्फ मदिया, बदमाश प्रशांत उर्फ पोखर समेत अन्य गैंग्स और बदमाशों के सोशल मीडिया अकाउंट्स को फॉलो कर रखा था। इसके अलावा धनूरी पुलिस ने तीन नाबालिगों की भी काउंसलिंग कर उनके परिजनों को बदमाशों के सोशल मीडिया अकाउंट्स फॉलो ना करने की हिदायत दी है। धनूरी एसएचओ सुधाषचंद्र ने

- धनूरी थाना पुलिस ने छह व मंडावा पुलिस ने तीन युवकों को गिरफ्तार किया**

बताया कि झुंझुनूं पुलिस की सोशल मीडिया सेल लगातार बदमाशों और गैंगों के सोशल मीडिया अकाउंट पर नजर बनाए हुए है। जिन्हें फॉलो करने वालों पर लगातार कार्रवाई की जा रही है। बदमाशों के आपसी झगड़े में मारे गए हिस्ट्रीशीटर डेनिस बावरिया तथा डेनिस बावरिया के मर्डर में शामिल मुख्य आरोपी प्रशांत उर्फ पोखर, दोनों ही धनूरी थाना इलाके के जीत की ढाणी श्रीकृष्णपुरा के रहने वाले है, इसलिए गांव में युवकों की गतिविधियों पर भी

नजर रखी जा रही है। इसी दौरान सामने आया कि गांव के कुछ युवक ना केवल मंदीप उर्फ मदिया, प्रशांत उर्फ पोखर, डेनिस बावरिया, बल्कि अन्य गैंगों और बदमाशों को सोशल मीडिया फॉलो करने वाले छह युवकों रूपेन्द्र पुत्र हरिराम नायक, जोनी पुत्र महेश मीणा, पवन कुमार पुत्र विद्याधर सिंह मेघवाल, अंकित कुमार पुत्र रणजीतसिंह मेघवाल, अनुप कुमार पुत्र रामदेवसिंह जाट व विजयपाल पुत्र रामकुमार मेघवाल को गिरफ्तार किया है। एसएचओ ने बताया कि इन छह युवकों को पूछताछ के लिए लाया गया था, लेकिन पूछताछ में सहयोग ना करने पर और उग्र होने पर तीनों को शांतिभंग में गिरफ्तार किया गया है।

बुजेश ज्योति उपाध्याय, एसपी, झुंझुनूं ने बताया कि अपराधियों में भीलवाई मंडावन करने वालों पर सख्त कार्रवाई होगी। यह अभियान लगातार जारी रहेगा। पूरे जिले में 1० दिन काविशेष अभियान आज से शुरू किया गया है।

हत्यारों को सजा दिलाने के लिए अस्सी साल की मां भूख हड़ताल पर बैठी

जालोर, (कास)। जालोर शहर के कलेक्ट्रेट के बाहर स्व. गणपत सिंह के हत्या के आरोपियों को गिरफ्तारी की मांग को लेकर सर्व समाज का धरना जारी है। पिछले कई महिनों से हत्या का राजफाश नहीं होने से अस्सी साल की

- 15 महीने बाद भी पुलिस हत्या का खुलासा नहीं कर पाई है**

मां स्वयं भूख हड़ताल पर बैठी है, जहां मंगलवार सुबह डॉ. रमेश चौधरी ने मेडिकल चेकअप किया।

जानकारी के अनुसार जालोर जिले के सीकवाडा रोड पर 28 अगस्त 2024 को गणपत सिंह की निर्मम हत्या हुई थी। उनका शव दुकान से 5०0 मीटर दूर औंधे मुंह कीचड़ में पड़ा मिला था। परिजनों का आरोप है पुलिस ने अब तक किसी भी आरोपी को नहीं पकड़ा। हमें ये ही नहीं मालूम चल पाया कि आखिर हत्या क्यों की गई। किराना व्यापारी के बेटे के हत्यारों को सजा दिलाने के लिए 80 साल की मां कलेक्ट्रेट के सामने दो दिन से धरने पर बैठी है। 15 महीने बाद भी पुलिस उनके बेटे के हत्या का

दुकान में आग लगी, हादसे के दौरान पास की दुकानों में थे 1०8 सिलेंडर

बीकानेर, (निर्स)। करणी औद्योगिक क्षेत्र में लगी आग बड़े हादसे में तब्दील हो सकती थी। गनीमत रही कि फायर ब्रिगेड ने मौके पर पहुंचकर आग पर काबू पा लिया। ये आग आसपास की दुकानों तक पहुंच जाती तो बड़ा हादसा हो जाता।

जानकारी के अनुसार आग वाली दुकान के पास ही दो दुकानों में 1०8 सिलेंडर रखे हुए थे। आग बुझाने के दौरान फायर ब्रिगेड टीम को पास की दुकानों में सिलेंडर होने की सूचना मिली थी, जिस पर रसद विभाग को सूचना दी गई। मोबाइल की दुकान में कॉमर्शियल गैस सिलेंडर फटने से आग लगी। इसकी सूचना मिलने के बाद आग बुझाने फायर ऑफिसर पहुंचे तो उन्हें वहां आसपास बड़ी संख्या में अवैध गैस सिलेंडर मिले। रसद विभाग ने फायर ऑफिसर की सूचना पर सिलेंडर जब्त किए। आग बुझाने पहुंची टीम के फायर ऑफिसर ने रसद विभाग के प्रवर्तन निरीक्षक प्रखर भागव को दूरभाष पर सूचित किया।

- गनीमत रही कि फायर ब्रिगेड ने मौके पर पहुंचकर आग पर काबू पा लिया**
- मोबाइल की दुकान में कॉमर्शियल गैस सिलेंडर फटने से आग लग गई थी**

रसद विभाग के अधिकारी मौके पर पहुंच गए। तब तक फायर ऑफिसर की अगुवाई में फटे कॉमर्शियल गैस सिलेंडर की आग पर काबू पा लिया गया था। उसी दुकान में एक घरेलू गैस सिलेंडर भी था। इस दौरान वहां एक व्यक्ति पहुंचा और उसने बताया कि वह दुकान उसकी है, लेकिन वह वहां से भाग गया।

स्थानीय लोगों से वहां दो अन्य संदिग्ध दुकानों में अवैध गैस सिलेंडर होने की जानकारी मिली तो प्रवर्तन

अधिकारी ने मुक्ता प्रसाद नगर पुलिस को मौके पर बुलाया। इसके बाद पुलिस की उपस्थिति में दो संदिग्ध दुकानों के ताले तोड़े गए। एक दुकान में 23 और दूसरी में 77 घरेलू सिलेंडर मिले। इसके अलावा छह कमर्शियल सिलेंडर भी थे। इस प्रकार इन 1०6 सिलेंडर मिले। वहीं एक फटा हुआ कमर्शियल और एक घरेलू सिलेंडर सहित कुल 1०8 गैस सिलेंडर जब्त करते हुए उन्हें एक गैस गोदाम में सुरक्षित रखवाया गया है।

इतनी बड़ी मात्रा में अवैध सिलेंडर रखे हुए थे लेकिन रसद विभाग को इस बारे में कोई सूचना नहीं थी। आसपास के दुकानदारों ने ही फायर ब्रिगेड टीम को सूचना दी थी, जिसके बाद पुलिस और रसद विभाग की टीम मौके पर पहुंची। ये दुकानें मुक्ता प्रसाद नगर थाने से महज आधा किलोमीटर की दूरी पर है। पुलिस को भी खबर नहीं लगी कि यहां अवैध रूप से इतनी बड़ी संख्या में सिलेंडर रखे हुए हैं।

गांव बल्लाना में सरकारी बोरिंग का पानी खेतों में, लोग प्यासे

अलवर, (निर्स)। अलवर के मालाखेड़ा क्षेत्र में केसरपुर ग्राम पंचायत के गांव बल्लाना में सरकारी बोरिंग के पानी से खेतों में सिंचाई हो रही है। वहीं गांव के लोगों को पीने का पानी नहीं मिल रहा है। महिला-पुरुषों ने सरपंच

- महिला-पुरुषों ने सरपंच पर सरकारी बोरिंग का दुरुपयोग करने के आरोप लगाए**
- जल जीवन मिशन के तहत लगाए गए बोरिंग का पानी ग्रामीणों तक सुचारू रूप से नहीं पहुंच रहा है**

पर सरकारी बोरिंग का दुरुपयोग करने के आरोप लगाए हैं।

गांव की महिलाओं ने कहा कि हमारे घरों में पीने को पानी नहीं आ रहा है। सरपंच व उनके लोग खेतों में सरकारी बोरिंग से सिंचाई करने में लगे हैं। शिकायत के बाद भी किसी सरकारी अधिकारी ने



वाई पंच सहित कई ग्रामीणों ने प्रदर्शन करने की चेतावनी दी।

सुध नहीं ली है। ग्राम पंचायत केसरपुर के गांव बल्लाना में जल जीवन मिशन के तहत लगाए गए बोरिंग का पानी ग्रामीणों तक सुचारू रूप से नहीं पहुंच रहा है। ग्रामीणों का आरोप है कि वाई 4 में एक वर्ष से पेयजल की भारी किल्लत है। वहीं बोरेवेल से निकलने वाला पानी कथित रूप से सिंचाई में उपयोग किया जा रहा है। वाई पंच रहिसन बानो ने बताया कि सरपंच प्रतिनिधि तिंगू व उमरदीन के खेतों में सिंचाई के लिए पानी का उपयोग किए जाने से ग्रामीणों को पीने का पानी नहीं मिल रहा है। ग्रामीणों ने इसे केंद्र सरकार की जल जीवन मिशन योजना

का दुरुपयोग बताया। वहीं जलदाय विभाग के सहायक अभियंता भगवान सहाय ने कहा कि यह योजना सिंचाई के लिए नहीं, बल्कि ग्रामीणों को शुद्ध पेयजल उपलब्ध कराने के लिए है। यदि किसी भी प्रकार की शिकायत मेरे पास आती है तो सख्त कार्रवाई की जाएगी।

इस मामले में वाई पंच रहीसन बानो, हसीना बानो, हंसीर, अश्वरफी, संजू, अकबर, रमजान, अंजन, मौसम सहित कई ग्रामीणों ने जलदाय विभाग के खिलाफ प्रदर्शन करने की चेतावनी दी है।

मेयो कॉलेज अजमेर के 1५० वर्ष पूर्ण होने पर चार दिवसीय समारोह 27 से

समारोह में कला प्रदर्शनियां, पोलो मैच, विंटेज कार शो, लाईव म्यूजिक आदि कार्यक्रम शामिल

अजमेर। देश के प्रतिष्ठित शैक्षणक संस्थान मेयो कॉलेज, अजमेर ने इस माह अपनी स्थापना के 150 वर्ष पूरे किए हैं। इसी उपलक्ष्य में मेयो कॉलेज के हेरिटेज अजमेर कैम्पस में 27 से 30 नवंबर तक भव्य समारोह आयोजित किया जाएगा। इस चार दिवसीय समारोह में विशेष असेंबली, कला प्रदर्शनियां, कपूरिया सेंटर ऑफ एक्सीलेंस फॉर एआई एंड रोबोटिक्स का उद्घाटन, हार्वर्ड बनाम मेयो पोलो मैच, विंटेज कार डिस्प्ले, क्यूरेटेड फैशन शो और सोनू निगम, सलमान अली व युफोरिया के लाइव कार्यक्रम जैसे आकर्षण शामिल होंगे।

समारोह के अंतर्गत, 29 नवंबर को मुख्य पुरस्कार वितरण समारोह आयोजित किया जाएगा। कार्यक्रम में प्रख्यात भारतीय उद्यमी नंदन नीलेकणी मुख्य अतिथि के रूप में उपस्थित रहेंगे और अपनी उपस्थिति से विद्यार्थियों को प्रेरित करेंगे। स्कूल की 15०वीं वर्षगांठ के अवसर पर मेयो कॉलेज जररल कार्डसिल के अध्यक्ष, जोधपुर के एच.एच. महाराजा गज सिंह ने कहा,



मेयो की स्थापना की 150वीं वर्षगांठ समग्र शिक्षा, सहभागिता और संस्थागत नवीनीकरण का उत्सव है। यह तथ्य कि मेयो न केवल जीवित रहा है, बल्कि डेढ़ सदी से फल-फूल रहा है, संरक्षण और परिवर्तन के बीच संतुलन बनाने की उसकी क्षमता का प्रमाण है। इस अवसर पर मेयो कॉलेज के प्रिंसिपल, सौरव सिन्हा ने कहा कि मेयो के 15० वर्ष पूरे करते हुए हमें गर्व है कि हम देश के अग्रणी लिगेसी स्कूल का हिस्सा हैं। यहां हमारे कुछ ऐसे छात्र हैं जिनके

परिवार की छह पीढ़ियां मेयो का हिस्सा रही हैं, वहीं हम विविधता को भी महत्व देते हैं और देश-दुनिया के हर कोने से छात्रों का स्वागत करते हैं। मेयो में शिक्षा अकादमिक उत्कृष्टता, तकनीकी कौशल, खेल, ललित कला, संगीत और थिएटर का संतुलित संगम है। पिछला वर्ष भी पूरे जोश और उत्साह के साथ मनाया गया और एलुनाई चैप्टर 15० इयर्स-सेलिब्रेशन से केवल पूरे भारत में, बल्कि विश्व स्तर पर आयोजित किए गए। ओल्ड बॉयज़

सोसाइटी (ओबीएस) के अध्यक्ष कर्नल भवानी सिंह और 15०वीं वर्षगांठ समारोह के संयोजक हर्मीत सिंह के नेतृत्व में, केंद्रित प्रेरणा और निर्बाध योजना के साथ, सिंगपुर, ऑस्ट्रेलिया, यूएसए, यूके और यूएई में समारोह आयोजित किए गए। इसी प्रकार भारत में भी, मुंबई, रांची, दिल्ली, चंडीगढ़, उदयपुर, बैंगलोर, कानपुर, पुणे, आगरा, गुवाहाटी, कोटा, अजमेर, कोलकाता, जयपुर, इलाहाबाद, जोधपुर, चेन्नई, अहमदाबाद और इंदौर में समारोह आयोजित किए गए।

उत्लेखनीय है कि वर्ष 1875 में भारत के तत्कालीन वायसराय, लॉर्ड मेयो के विजन से स्थापित यह संस्थान आज भी शिक्षा, अनुशासन और विरासत का प्रतीक बना हुआ है। 150 वर्षों से, मेयो कॉलेज सिर्फ एक स्कूल से कहीं बढ़कर, एक ऐसी विरासत रही है जिसने मूल्यों और चरित्र के माध्यम से पीढ़ियों का मार्गदर्शन किया है और अपने मोटो: ‘‘लैट देयर बी लाइट’’ के साथ आने वाली कई पीढ़ियों तक ऐसा करता रहेगा।

फैक्टरी द्वारा केमिकल युक्त पानी नहर में डाले जाने का विरोध

बूंदी, (निर्स)। अंधड़ा रोड पर स्थित फैक्टरी द्वारा केमिकल युक्त जहरीला पानी नहर में डाले जाने का विरोध क्षेत्रीय ग्रामीणों द्वारा लगातार किया जा रहा है। फैक्ट्री द्वारा केमिकल युक्त जहरीला पानी नहर में छोड़ने को लेकर एक दर्जन क्षेत्रीय किसानो ने तालेड़ा उपखण्ड अधिकारी को ज्ञापन सौंपा गया। किसान नेता पवन श्रृंगी ने बताया कि अंधड़ा रोड पर स्थित फैक्ट्री प्रबंधन द्वारा केमिकल युक्त जहरीला पानी सीपड़ी की नहरों में छोड़ा जा रहा है, जो फसलों के लिए ही नहीं अपितु पशुओं के लिए भी नुकसानदायक होगा। इससे पशुओं के पीने योग्य पानी और फसलों की सिंचाई का पानी खराब हो रहा है।



जल शक्ति मंत्री सी आर पाटिल ने छठे ‘‘राष्ट्रीय जल पुरस्कार- 2०25’’ प्रथम जल संचय जन भागीदारी (जेएसजेवी)’ में उत्कृष्ट प्रदर्शन के लिए अलवर जिले का पश्चिमी क्षेत्र जिले की तृतीय श्रेणी में प्रथम स्थान पर चयन होने पर नई दिल्ली स्थित विज्ञान भवन में आयोजित कार्यक्रम में जिला कलेक्टर डॉ. आर्तिक शुक्ला एवं जिला परिषद के मुख्य कार्यकारी अधिकारी सातुल्हे गौतव रवीन्द्र को राष्ट्रपति द्रोपती मुर्मू की ओर से केंद्रीय जलशक्ति मंत्री सी आर पाटिल ने प्रशस्ति पत्र प्रदान कर सम्मानित किया।

बल्ले से स्टंप पर वार पड़ा महंगा, बाबर आजम पर आईसीसी का एक्शन, 10% मैच फीस कटी



नई दिल्ली, 18 नवंबर। आईसीसी ने रावलपिंडी में श्रीलंका के खिलाफ तीसरे वनडे के दौरान आचार संहिता का उल्लंघन करने पर पाकिस्तानी स्टार बाबर आजम पर जुर्माना लगाया है। खिलाड़ियों और सहयोगी स्टाफ के लिए आईसीसी आचार संहिता के अनुच्छेद 2.2 के उल्लंघन के लिए उन पर मैच फीस का 10 जुर्माना लगाया गया है। यह अंतर्राष्ट्रीय मैच के दौरान क्रिकेट उपकरण या कपड़ों, मैदानी उपकरणों या फिक्सचर और फिटिंग के दुरुपयोग से संबंधित है। उनके अनुशासनात्मक रिकॉर्ड में एक डिमेरिट अंक भी जोड़ा गया है और यह पूर्व पाकिस्तानी कप्तान का 24 महीनों में पहला अपराध है।बाबर आजम पर तीसरे वनडे के दौरान आउट होने के बाद बल्ले से स्टेंप्स पर गेंद मारने के लिए जुर्माना लगाया गया है। यह घटना पाकिस्तान की बल्लेबाजी पारी के 21वें ओवर में हुई जब वे 212 रनों के मामूली अंशय का पीछा कर रहे थे। जेफरी वेंडरसे ने बाबर आजम को 34 रन पर आउट कर दिया और बाबर आजम इस आउट से खुश नहीं थे। क्रौज छोड़ने से पहले, उन्होंने अपना बल्ला स्टेंप्स पर मारा और इसलिए, ने उन्हें आचार संहिता के उल्लंघन का दोषी पाया।

वेदांता पिक सिटी हाफ मैराथन : हरमनप्रीत बनी अंतर्राष्ट्रीय इवेंट एंबेसडर



जयपुर, 18 नवंबर। वेदांता पिक सिटी हाफ मैराथन 2025 का 10वां संस्करण इस वर्ष एक खास उपलब्धि के साथ आयोजित होने जा रहा है, जिसमें भारतीय महिला क्रिकेटर हरमनप्रीत कौर अंतरराष्ट्रीय इवेंट एम्बेसडर की भूमिका निभाएंगी। वह 30 नवंबर, 2025 को जयपुर के महल रोड, एनआरआई चौराहा से इस मैराथन की औपचारिक प्लेग-ऑफ समारोह में हिस्सा लेंगी। इस 10वें संस्करण में, वेदांता पिक सिटी हाफ मैराथन भारत के सबसे लोकप्रिय सामुदायिक फिटनेस आयोजनों में से एक के रूप में विकसित हो चुकी है। इस संस्करण में भारत और विदेश के 15,000 से अधिक भावक भाग लेंगे, जो सभी मिलकर वेदांता की प्रमुख मुहिम को आगे बढ़ाएंगे – जिसका उद्देश्य पोषण सुधार और स्वास्थ्य, समावेशी भाविष्य का निर्माण करना है। हरमनप्रीत कौर की भागीदारी इस आयोजन में आकर्षण और उद्देश्य दोनों लेकर आएगी। भारत की सबसे प्रभावशाली खेल हस्तियों में से एक के रूप में उनकी उपस्थिति प्रतिभागियों को ऊर्जा प्रदान करेगी और फिटनेस, समानता तथा सामाजिक जिम्मेदारी का संदेश और प्रभावशाली करेगी। ‘एनी बॉडी कैन रन’ द्वारा आयोजित, वेदांता द्वारा समर्थित और फिनेवो फिटिलि द्वारा पॉवर्ड यह मैराथन सहनशक्ति, उद्देश्य और सामूहिक प्रयास का प्रतीक बनी हुई है। कौर की उपस्थिति इस आयोजन को विशेष रूप से युवाओं को फिटनेस अपनाने और सामाजिक विकास में सक्रिय योगदान देने के लिए प्रेरित करेगी।

राजस्थान की शीर्ष अमेच्योर गोल्फर इति ने प्रोफेशनल त्वालीफाईंग टूर्नामेंट में पहला स्थान हासिल कर रचा इतिहास



जयपुर, 18 नवंबर। राजस्थान की शीर्ष अमेच्योर गोल्फर इति चौधरी ने ओएडो में आयोजित प्रोफेशनल क्वालिफाईंग टूर्नामेंट में शानदार प्रदर्शन करते हुए कुल –1 अंडर स्कोर के साथ पहला स्थान हासिल किया।इति चौधरी ने दो दिन के राउंड में क्रमशः – 2 और का स्कोर कार्ड खेला ,जिससे उन्होंने क्वालिफाईंग राउण्ड को नम्बर का 1 स्थान के साथ पूरा किया। कनोरिया कॉलेज, मनोविज्ञान (ऑनर्स) की छात्रा इति मात्र 5 वर्ष की उम्र से अपने पिता एवं गोल्फ कोच मानव डूडी के मार्गदर्शन में गोल्फ की बारिकीयों सीख रही हैं। अमेच्योर नेशनल्स में भी उन्होंने बेहतरीन प्रदर्शन करते हुए अपना परचम लहराया। इति राजस्थान की पहली लड़की हैं, जिन्होंने इंडिया गर्ल्स एंड विमेंस ओवरऑल की रैंकिंग में रहते हुए पीआरओ क्वालिफाई किया है-यह उपलब्धि हर गोल्फर का सपना होती है। इति की सफलता का श्रेय उनके कड़ी मेहनत, अनुशासन और निरंतर अभ्यास को जाता है। वह प्रतिदिन 6-8 घंटे अभ्यास करते हुए अपनी पढ़ाई के साथ संतुलन बनाए रखती हैं। गोल्फ के साथ-साथ इति अपने स्कूल की कैप्टन और बास्केटबॉल की भी एक उत्कृष्ट खिलाड़ी हैं। इस मुकाम तक इति को पहुँचाने में राजस्थान के पूर्व राज्यपाल स्वर्गीय अशुमान सिंह के पुत्र और अंशुमान सिंह मेमोरियल ट्रस्ट के ट्रस्टी अरुण प्रताप सिंह का महत्वपूर्ण योगदान रहा है, जो स्वयं यूएसए में नियमित गोल्फ खेलते हैं। इति चौधरी की इस सफलता में मंगमबाग गोल्फ क्लब और उनके पिता मगन डूडी का प्रेरणादायक और अत्यंत महत्वपूर्ण सहयोग रहा, जिसने उन्हें लगातार प्रोत्साहित किया।

शुभमन गिल गुवाहाटी जायेंगे, लेकिन खेलना फिटनेस पर निर्भर करेगा

कोलकाता, 18 नवंबर। शुभमन गिल टीम के साथ गुवाहाटी जायेंगे, लेकिन दूसरे टेस्ट में उनका खेलना उनकी फिटनेस पर निर्भर करेगा। यह टेस्ट 22 नवंबर से शुरू होगा, जिसमें भारत श्रृंखला में 0-1 से पीछे है। गर्दन में ऐंठन के कारण भर्ती होने के बाद रविवार रात कोलकाता के वुडलैन्ड्स अस्पताल से छुट्टी मिलने के बाद से, गिल शहर के आईटीसी सोनार में टीम के साथ हैं। सूत्रों का कहना है कि भारतीय कप्तान, जिनकी गर्दन में अकड़न के कारण बल्लेबाजी केवल तीन गेंदों तक ही सीमित रही, बुधवार (19 नवंबर) को टीम के साथ उड़ान भरने वाले हैं।



25वीं समर डेफ ओलंपिक : टोक्यो जापान में राजस्थान की बेटी ने नया वर्ल्ड रिकॉर्ड अपने नाम किया

नई दिल्ली, 18 नवंबर। 25वीं समर डेफोलिम्पिक, 2025, जो कि टोक्यो जापान में आयोजित की जा रही 09 दिवसीय (दिनांक 15.11.2025 से 26.11.2025 तक) 10 मीटर एयर फिस्टल वूमन शूटिंग चैंपियनशिप में राजस्थान की खिलाड़ी अनुया प्रसाद ने 241.1 के स्कोर के साथ नया विश्व रिकॉर्ड कायम कर, पूरे भारत देश का नाम विश्व में रोशन किया। राजस्थान की इस बेटी ने सभी दिग्गज खिलाड़ियों को पछाड़ते हुए स्वर्ण पदक अपने नाम किया। जो कि उक्त खिलाड़ी के लिये बहुत ही सम्मानजनक क्षण है। इसी प्रतियोगिता में साथी भारतीय महिला खिलाड़ी प्रान्तली प्रशान्त धूमल ने 236.80 स्कोर के साथ रजत पदक हासिल किया। प्रतियोगिता में ईरान देश की खिलाड़ी मरला समी ने 215.5 के स्कोर के साथ कांस्य पदक अपने नाम किया। उक्त खिलाड़ी अनुया प्रसाद जयपुर में स्थित ओएसिस शूटिंग रेंज, जातपुरा, जयपुर में अभ्यासरत है। जागतपुरा शूटिंग रेंज ने राज्य व देश को कई राष्ट्रीय / अन्तर्राष्ट्रीय एवं ओलम्पिक स्तर के उत्कृष्ट खिलाड़ी दिये हैं। आगे भी राजस्थान राईफल एसोसिएशन का प्रयास रहेगा की आगामी प्रतियोगिताओं में भी राज्य व देश को अन्तर्राष्ट्रीय स्तर पर पदक दिलाकर राज्य व देश को गौरवान्वित करेंगे।

तीरंदाजी, बैडमिंटन, बॉक्सिंग, बास्केटबॉल में कुल 744 खिलाड़ी खेलेंगे

भरतपुर में 200 खिलाड़ी लगाएंगे बॉक्सिंग में पंच तीरंदाजी जगतपुरा में, बैडमिंटन व बास्केटबॉल एसएमएस स्टेडियम में होंगे

जयपुर, 18 नवंबर। खेलो इण्डिया यूनिवर्सिटी गेम्स 2025 का आयोजन राजस्थान के 07 संभागों जयपुर, अजमेर, उदयपुर, जोधपुर, बीकानेर, कोटा एवं भरतपुर में 24 नवंबर से 5 दिसम्बर तक किया जा रहा है। इन गेम्स में 24 खेलों को शामिल किया गया है, जिसमें 23 पदक खेल एवं एक खेल खो-खो को प्रदर्शन खेल के तौर पर शामिल किया गया है। शासन सचिव, युवा मामले एवं खेल विभाग, राजस्थान सरकार और अध्यक्ष, राजस्थान राज्य क्रीडा परिषद डा. नीरज के. पवन ने बताया कि तीरंदाजी, बैडमिंटन, बॉक्सिंग व बास्केटबॉल में कुल 744 पुरुष व महिला खिलाड़ी भाग लेंगे। इन खेलों में से सर्वाधिक 200 खिलाड़ी बॉक्सिंग में पंच लगाते दिखाई देंगे।

उन्होंने बताया कि जगतपुरा शूटिंग रेंज, जयपुर में तीरंदाजी और सवाई मानसिंह स्टेडियम के बैडमिंटन हॉल में बैडमिंटन का आयोजन 24 से 28 नवंबर तक होगा, बॉक्सिंग का आयोजन भरतपुर में 1 से 5 दिसंबर तक, जबकि बास्केटबॉल का आयोजन

राजसमंद, 18 नवंबर। दिल्ली की तरफ तीन बल्लेबाजों ने अर्धशतक बनाये लेकिन कोई भी बड़ी पारी नहीं खेल पाया। दिल्ली की टीम राजस्थान के खिलाफ रणजी ट्रॉफी एलीट ग्रुप डी मैच में मंगलवार को 296 रन पर सिमट गयी और राजस्थान से पहली पारी में 274 रन के बड़े अंतर से पिछड़ गयी। राजस्थान ने अपनी पहली पारी सात विकेट पर 570 रन के विशाल स्कोर पर घोषित की थी और अब उसका पहली पारी की बहुत के आधार पर तीन अंक हासिल करना तय हो गया है। दिल्ली की तरफ से अर्चित राणा ने 62, वैभव कांडपाल ने 62, प्रणव राजवंशी ने 57 और सिद्धांत शर्मा ने 46 रन बनाये। राजस्थान की तरफ से कुकना अजय सिंह और जयदीप सिंह ने तीन-तीन विकेट लिए

में बल्लेबाजी के लिए उपलब्ध नहीं थे, क्योंकि वह अस्पताल में स्वास्थ्य लाभ कर रहे थे।

नीतीश रेड्डी टीम में शामिल

इस बीच, राष्ट्रीय चयनकर्ताओं ने दाएं हाथ के ऑलराउंडर नितीश कुमार रेड्डी को कोलकाता बुलाया है। उन्होंने सोमवार देर रात टीम होटल में चेक-इन किया और बुधवार सुबह टीम के साथ गुवाहाटी के लिए उड़ान भरने वाले हैं। नितीश भारत ए की सीमंत ओवरों की टीम का हिस्सा होने के नाते राजकोट में थे, जो वर्तमान में दक्षिण अफ्रीका ए के खिलाफ तीन मैचों की एकदिवसीय श्रृंखला खेल रही है। पता चला है कि सोमवार देर शाम उन्हें कोलकाता जाने के लिए कहा गया और वे तुरंत वहां पहुंच गए। नितीश मूल रूप से टेस्ट टीम का हिस्सा थे, लेकिन टेस्ट शुरू होने से पहले उन्हें टीम से निकाल दिया गया और राजकोट में सीमित ओवरों के मैच खेलने

यू.एस. पोलो एसन. जयपुर पोलो टीम का आधिकारिक परिधान साइेदार घोषित

जयपुर, 18 नवंबर। भारत की प्रतिष्ठित जयपुर पोलो टीम ने 2025-2026 पोलो सीजन के लिए यू.एस. पोलो एसन. को अपना आधिकारिक परिधान साझेदार नियुक्त किया है। इस साझेदारी के उपलक्ष्य में टीम ने नया अभियान ‘स्ट्रुॉनर ट्रुगेदर’ लॉन्च किया है, जो विरासत, उत्कृष्टता और एकता जैसे साझा मूल्यों को रेखांकित करता है। यह सहयोग दो संस्थानों-यू.एस. पोलो एसन. की शालीन शैली और जयपुर पोलो टीम की दृढ़ता व कौशल को एक मंच पर लाता है। अभियान का मुख्य संदेश- एवरी गैलॉप। एवरी स्ट्रुइका एवरी हार्टबीट। ट्रुगेदर, अनस्टॉपेबल। पोलो की मूल भावना को दर्शाता है, जहां टीमवर्क, विश्वास और रणनीति हर क्षण को परिभाषित करते हैं। यह दिखाता है कि कैसे यू.एस. पोलो एसन. के सदस्यभार परिधान परंपरा और प्रदर्शन को मैदान के अंदर व बाहर सहजता से जोड़ते हैं। इस अभियान में प्रभावी कहानी कहने, फिल्में, अनुभववात्मक गतिविधियाँ और पूरे सीजन की सक्रियताएं शामिल होंगी। जयपुर के महाराजा सवाई प्रघनाभ सिंह, कप्तान, जयपुर पोलो टीम ने कहा: मेरे लिए पोलो एक

यश की शानदार गेंदबाजी से आर.डी. एकेडमी की एकतरफा जीत

जयपुर, 18 नवंबर। मैत्री क्रिकेट क्लब द्वारा आयोजित आज आर.डी. क्रिकेट ग्राउंड जगतपुरा में चतुर्थ डॉ.ए.पी.जे अब्दुल कलाम स्मृति टी-20 क्रिकेट प्रतियोगिता के अन्तर्गत आज खेले गये मुकाबले में यश वर्मा 3.1 ओवर 1 मेडन 2 रन और 4 विकेट की शानदार गेंदबाजी की बदीलत आर.डी. क्रिकेट एकेडमी ने डायमण्ड क्रिकेट एकेडमी को 7 विकेट से हराकर 2 अंक अर्जित किये। टॉस जीतकर डायमण्ड क्रिकेट एकेडमी ने पहले बल्लेबाजी का निर्णय लिया लेकिन डायमण्ड क्रिकेट एकेडमी की ओर से शान 20 रन ही दहाई की संख्या को पार कर सके। शेष बल्लेबाज यश



जीवंत विरासत है जो मेरे परिवार के इतिहास को वर्तमान की ऊर्जा से जोड़ती है। यू.एस. पोलो एसन. के साथ हमारी साझेदारी परंपरा, जुनून और दृढ़ता जैसे साझा मूल्यों पर आधारित है। ‘स्ट्रुॉनर ट्रुगेदर’ के माध्यम से हम मैदान पर टीम की स्पिरिट और पीढ़ियों को जोड़ने वाले बंधनों का उत्सव मनाते हैं। मेरा विश्वास है कि यह सहयोग युवा खिलाड़ियों को प्रेरित करेगा और पोलो की भावना को और सशक्त बनाएगा।

वर्मा 2 रन पर 4 विकेट हिमांक सैनी 17 रन पर 2 विकेट अनिल कुमार व विजेन्द्र कुमार प्रत्येक 1-1 विकेट की किरफायी गेंदबाजी के समक्ष नहीं टिक सके और डायमण्ड क्रिकेट एकेडमी की पूरी टीम 14.1 ओवर में 51 रन बनाकर सिमट गयी।

जवाबी पारी में आरडी क्रिकेट एकेडमी ने गर्भित व्यास 28 रन, अमन तिरुपाली 10 रन नाबाद की मदद से विजय लक्ष्य मात्र 9.3 ओवर में 3 विकेट खोकर 55 रन बनाकर हासिल कर लिया और 7 विकेट से जीत दर्ज कर ला। इस मैच का मैन ऑफ दी मैच यश वर्मा आर.डी. क्रिकेट एकेडमी रहे।

कियाना ने कॉमनवेल्थ शतरंज में स्वर्ण जीता

उदयपुर, 18 नवम्बर। राजस्थान में उदयपुर की कियाना परिहार ने रविवार को मलेशिया के कुआलालम्पुर में सम्पन्न हुई कॉमनवेल्थ शतरंज चैंपियनशिप- 2025 में 10 वर्षीय आयुवर्ग में स्वर्ण पदक जीता है। कियाना ने ब्लिट्ज में उत्कृष्ट प्रदर्शन किया। कुआलालम्पुर में आठ से 17 नवम्बर तक आयोजित इस 10 दिवसीय प्रतियोगिता में 30 देशों के 900 शतरंज खिलाड़ियों ने विभिन्न आयु वर्गों की प्रतिस्पर्धा में शिरकत की। कियाना के पिता जितेन्द्र परिहार ने मंगलवार को यहां पत्रकारों को बताया कि कियाना ने ब्लिट्ज खिताब के साथ ही क्लासिकल प्रारूप में कांस्य पदक भी जीता। इस उपलब्धि के साथ ही कियाना ने अब तक 10 अन्तरराष्ट्रीय पदक जीते हैं। इससे पहले कियाना ने वैश्विक स्तर पर शानदार प्रदर्शन करते हुए कजाखस्तान के अल्माटी में आयोजित हुई वर्ल्ड कैडेट शतरंज चैंपियनशिप - 2025 में 10 वर्ष आयु वर्ग में कांस्य पदक जीता। साथ ही ग्रीस के रौड्स में आयोजित वर्ल्ड यूथ ब्लिट्ज शतरंज चैंपियनशिप में कांस्य पदक जीता। इससे वह विश्व स्तर की प्रतियोगिता में पदक जीतने वाली राजस्थान की पहली खिलाड़ी बनीं।

भारत और बांग्लादेश के बीच होने वाली महिला वनडे और टी-20 सीरीज स्थगित

ढाका, 18 नवंबर। बांग्लादेश महिला टीम को भारत यात्रा को फिलहाल के लिए स्थगित कर दिया गया है। इस सीरीज में दोनों टीमों के बीच तीन वनडे और तीन टी20 मैच खेले जाने थे। बीसीबी के एक प्रवक्ता ने मंगलवार को ईएसपीएन क्रिकइंफो से बात करते हुए इस खबर की पुष्टि की। उन्होंने बताया कि बोर्ड को बीसीसीआई से एक पत्र मिला है जिसमें कहा गया है कि इस सफेद गेंद की सीरीज अब किसी और समय आयोजित की जाएगी। इस स्थगन की कोई औपचारिक वजह नहीं बताई गई है। लेकिन माना जा रहा है कि भारत और बांग्लादेश के बीच मौजूदा राजनीतिक तनाव इस फैसले की अहम वजह रही। यह सीरीज आईसीसी के प्र्युचर टूर्स प्रोग्राम का हिस्सा थी और डब्ल्यूपीएल के अगले संस्करण से

पहले भारत की आखिरी अंतरराष्ट्रीय सीरीज होती। यह मुकाबले कोलकाता और कटक में होने की उम्मीद थी। वनडे मुकाबले दोनों टीमों के लिए नई विमेंस वनडे चैंपियनशिप चक्र की शुरुआत होती। इससे पहले इसी साल भारत पुरुष टीम टी20 और वनडे सीरीज को आगे बढ़ाकर सितंबर 2026 कर दिया गया था, जो मूल रूप से अगस्त 2025 में आयोजित होनी थी। उस समय बीसीसीआई ने कहा था कि यह फैसला दोनों बोर्ड के बीच बातचीत के बाद लिया गया है ताकि दोनों टीमों की अंतरराष्ट्रीय प्रतिबद्धताओं और शेड्यूलिंग को बेहतर तरीके से ध्यान में रखा जा सके। बीसीसीआई ने कहा था कि वह सितंबर 2026 में भारत का स्वागत करने के लिए उत्सुक है। दौरे की नई तारीखें जल्द जारी की जाएंगी।



प्री-क्वार्टर फाइनल में पहुंचे चिराग-सात्विक

सिडनी, 18 नवंबर। एशियाई खेलों के चैंपियन सात्विक साईराज रंकीरेड्डी और चिराग शेटी ने मंगलवार को सिडनी में ऑस्ट्रेलियन ओपन 2025 बैडमिंटन टूर्नामेंट के पुरुष युगल के दूसरे दौर में प्रवेश किया। बीडब्ल्यूएफ सुपर 500 टूर्नामेंट में शीर्ष वरीयता प्राप्त भारतीय बैडमिंटन खिलाड़ियों ने राउंड ऑफ 32 के मैच में गैर-वरीयता प्राप्त चीनी ताइपे की जोड़ी चांग को-ची और पो ली-वेई को 48 मिनट में 25-23, 21-16 से हराया। भारतीय बैडमिंटन जोड़ी ने धीमी शुरुआत की और शुरुआती गेम में 6-2 से पिछड़ रही थी, लेकिन लगातार चार अंक बनाकर वापसी करते हुए मुकाबला बराबरी पर ला दिया। चांग को-ची और पो ली-वेई ने 9-7 के स्कोर पर फिर से बढ़त बना ली, लेकिन चिराग शेटी और सात्विकसाईराज रंकीरेड्डी ने वापसी जारी रखी और स्कोर 9-9 और फिर 16-16 पर बराबरी पर आ गए। 19-19 के स्कोर पर मुकाबला कड़ा हो गया, जहां शीर्ष वरीयता प्राप्त जोड़ी ने अपना धैर्य दिखाया और तीन गेम पॉइंट बचाकर पहला गेम अपने नाम कर लिया। दूसरे गेम में भी यही स्थिति रही। चिराग-सात्विक ने 7-4 की बढ़त बनाई, लेकिन चीनी ताइपे की जोड़ी ने वापसी करते हुए स्कोर 8-8 कर लिया और फिर 10-8 से आगे हो गईं।

राजस्थान ने अरुणाचल प्रदेश को 4-1 से हराया



जयपुर, 18 नवंबर। जुनियर बालिका वर्ग राष्ट्रीय फुटबॉल प्रतियोगिता टियर 1 में जो कि आंध्रप्रदेश के अनंतपुरपुराम में आयोजित हो रही है। जिसमें आज दिनांक 18/11/2025 सायं 3:30 बजे राजस्थान का पहला मैच अरुणाचल प्रदेश के साथ खेला गया। राजस्थान फुटबॉल संघ के सचिव दिलीप सिंह शेखावत ने बताया कि राजस्थान टीम ने शुरुआत से ही आक्रामक खेल का प्रदर्शन करते हुए उनके हमले नाकामयाब कर दिये। मैच के 72वे मिनट में भानु प्रिया ने राजस्थान टीम की ओर से एक और गोल कर दिया और इसके बाद मैच के अंतिम समय में 77 वे मिनट में राजस्थान टीम की ओर से जर्सी नंबर 11 में खेला रही मंजू ने गोल कर स्कोर 4-1 कर दिया। राजस्थान टीम ने मैच में शानदार खेल का प्रदर्शन करते हुए जीत हासिल की। राजस्थान की मंजू को प्लेयर ऑफ द मैच चुना गया।

बढ़त दिला कर स्कोर 2-1 कर दिया। और इसके बाद राजस्थान टीम ने आक्रमण ओर तेज कर दिए और मैच के 64 वे मिनट में जर्सी नंबर 17 में खेल रही भानु प्रिया ने गोल कर स्कोर 3-1 कर दिया। इसके जवाब में अरुणाचल प्रदेश की टीम ने कई जवाबी हमले किए परन्तु राजस्थान टीम ने शानदार खेल का प्रदर्शन करते हुए उनके हमले नाकामयाब कर दिये। मैच के 72वे मिनट में भानु प्रिया ने राजस्थान टीम की ओर से एक और गोल कर दिया और इसके बाद मैच के अंतिम समय में 77 वे मिनट में राजस्थान टीम की ओर से जर्सी नंबर 11 में खेला रही मंजू ने गोल कर स्कोर 4-1 कर दिया। राजस्थान टीम ने मैच में शानदार खेल का प्रदर्शन करते हुए जीत हासिल की। राजस्थान की मंजू को प्लेयर ऑफ द मैच चुना गया।

